



नेशनल प्रेस टाइम्स



नई दिल्ली, शुक्रवार
28 मार्च 2025

राष्ट्रीय हिन्दी दैनिक समाचार पत्र

नई दिल्ली। (राष्ट्रीय संस्करण)

वर्ष : 11, अंक : 28

www.nationalpresstimes.com

पृष्ठ : 10

मूल्य : 05 रुपये

RNI No : UPHIN/2015/64579

सीएम योगी ने 283 चिकित्सा अधिकारियों को सौंपे नियुक्ति पत्र, बोले-

आठ साल में दी गई 8.5 लाख नौकरी



लखनऊ। सीएम योगी आदित्यनाथ ने आयुष विभाग के 283 चिकित्सा अधिकारियों को नियुक्ति पत्र सौंपे। इस मौके पर उन्होंने कहा कि आठ साल में 8.5 लाख नौकरी दी गई हैं। ये सभी सुचितापूर्ण तरीके से संपन्न हुईं। राजधानी लखनऊ में गुरुवार को मुख्यमंत्री योगी आदित्यनाथ ने आयुष विभाग के 283 चिकित्सा अधिकारियों को नियुक्ति पत्र वितरित किए। इनका चयन उत्तर प्रदेश लोक सेवा आयोग एवं उत्तर प्रदेश अधीनस्थ सेवा चयन आयोग द्वारा किया गया है। लोक भवन ऑडिटोरियम में आयोजित कार्यक्रम में

आयुष मंत्री दयाशंकर मिश्र दयालु ने पुष्पगुच्छ देकर मुख्यमंत्री का स्वागत किया। इस मौके पर मुख्यमंत्री योगी आदित्यनाथ ने कहा कि आठ वर्ष में साढ़े आठ लाख नौकरी दी गई हैं। ये पूरी तरह से सुचितापूर्ण हैं, अन्यथा मामला कोर्ट में हुआ। 163 चिकित्सकों, तीन प्रोफेसर, 96 लैब टेक्नीशियन को पत्र दिया जा रहा है। इसके लिए आयोग को भी बधाई। जिन्हें नियुक्ति पत्र मिल रहा है, उन्हें बधाई। **शासकीय नौकरी मिलना, सपने को उड़ान मिलने जैसा-** उन्होंने कहा

सीएम योगी का निर्देश: गर्मी की छुट्टी के दौरान भी खुलेंगे स्कूल, 20 मई से 15 जून के बीच लगेंगे समर कैंप

लखनऊ। यूपी के परिषदीय स्कूल गर्मियों की छुट्टियों के दौरान भी खोले जाएंगे। इस दौरान यहां समर कैंप के अलावा दूसरी गतिविधियां भी होंगी। परिषदीय विद्यालयों के बच्चों के लिए अब गर्मी की छुट्टियों में समर कैंप लगाए जाएंगे। इनमें बच्चों को खेल-खेल में पढ़ाई के साथ ही अतिरिक्त गतिविधियों से भी जोड़ा जाएगा। मुख्यमंत्री योगी आदित्यनाथ के निर्देश पर बेसिक शिक्षा विभाग ने इसकी तैयारी शुरू कर दी है। समर कैंप 20 मई से 15 जून के बीच चयनित विद्यालयों में आयोजित किए जाएंगे। समर कैंप का उद्देश्य बच्चों को शारीरिक और मानसिक रूप से स्वस्थ रखते हुए सीखने के लिए प्रेरित करना है। विभाग इस पर लगभग 200 करोड़ खर्च करेगा। यह पहल न सिर्फ बच्चों के शैक्षिक विकास को बढ़ावा देगी, बल्कि उनकी छिपी प्रतिभाओं को निखारने में भी मददगार साबित होगी। अब तक इस तरह की कवायद सिर्फ निजी विद्यालयों में ही होती है। विभाग के अनुसार कैंप में फाउंडेशनल लिटरेसी और न्यूमेरेसी (एफएलएन) पर आधारित गतिविधियां होंगी। जीवन कौशल, व्यक्तित्व विकास, योग, खेलकूद, विज्ञान-तकनीक आधारित प्रयोग, कला-सांस्कृतिक कार्यक्रम और पर्यावरण के प्रति उन्हें जागरूक बनाया जाएगा।

शेष पेज 2 पर

कि किसी भी युवा के लिए शासकीय नौकरी मिलना उसके सपने को उड़ान देने जैसा है। अभिभावकों, मित्रों ने जो सपना देखा वह पूरा हो रहा है। आठ वर्ष पहले यही आयोग भर्ती बोर्ड की

क्या स्थिति थी किसी से छिपा नहीं है। अनेक याचिका लंबित थीं। हाईकोर्ट ने भी सरकार के कामकाज पर सवाल उठाया था।

शेष पेज 2 पर

'सड़क पर नमाज पढ़ने पर होगा एक्शन'
मेरठ पुलिस के फैसले से मड़के जयंत चौधरी,
कर दी ऑरवेलियन 1984 से तुलना



मेरठ। केन्द्र सरकार में मंत्री और एनडीए के सहयोगी जयंत चौधरी ने मेरठ पुलिस के ईद की नमाज सड़क पर पढ़ने पर रोक लगाने पर सवाल उठाए और इसकी तुलना ऑरवेलियन 1984 पुलिस से कर दी। मेरठ में पुलिस प्रशासन ने ईद की नमाज को लेकर सख्त आदेश जारी करते हुए सड़कों पर नमाज पढ़ने पर रोक लगा दी है। इस आदेश पर अब प्रदेश में सियासत हो रही है। एनडीए

की सहयोगी और केन्द्र सरकार में मंत्री जयंत चौधरी ने मेरठ पुलिस के इस फैसले का विरोध किया है और उसकी तुलना ऑरवेलियन 1984 की पुलिसिंग से की है। उन्होंने अपने ट्वीटर हैंडल पर ये पोस्ट किया है। **क्या है पूरा आदेश ?** मेरठ एसपी सिटी आयुष विक्रम सिंह ने कहा है कि सड़क पर नमाज अदा करने पर सख्त कार्रवाई की जाएगी।

शेष पेज 2 पर

हरियाणा में ईद की छुट्टी में बड़ा बदलाव
नायब सैनी सरकार ने गजेटेड
हॉलीडे की लिस्ट से हटाया

कुरुक्षेत्र। संशोधित अधिसूचना में कहा गया है कि 31 मार्च 2025 को मनाई जाने वाली ईद-उल-फितर को राजपत्रित अवकाश के बजाय प्रतिबंधित अवकाश (आरएच) माना जाएगा। यह निर्णय इस तथ्य से प्रभावित था कि 29 और 30 मार्च सप्ताहांत पर पड़ते हैं, और 31 मार्च 2024-25 वित्तीय वर्ष का अंतिम दिन है। यह निर्देश सभी सरकारी विभागों को भेज दिया गया है।

हरियाणा सरकार ने अपनी छुट्टियों की सूची में संशोधन करते हुए ईद-उल-फितर को राजपत्रित अवकाश से बदलकर प्रतिबंधित अवकाश कर दिया है। यह निर्णय वित्तीय वर्ष के अंत में होने वाली बंदी का हवाला देते हुए लिया गया। हालांकि, सरकार ने स्पष्ट किया



कि मुस्लिम समुदाय के लोग अभी भी ईद के दिन छुट्टी ले सकते हैं। हरियाणा के मुख्य सचिव अनुराग रस्तोगी द्वारा जारी आदेश के अनुसार, 26 दिसंबर 2024 की अधिसूचना में आंशिक संशोधन किया गया है। संशोधित अधिसूचना में कहा गया है कि 31 मार्च 2025 को मनाई जाने वाली ईद-उल-फितर को राजपत्रित अवकाश के बजाय प्रतिबंधित अवकाश (आरएच) माना जाएगा। यह निर्णय इस तथ्य से

प्रभावित था कि 29 और 30 मार्च सप्ताहांत पर पड़ते हैं, और 31 मार्च 2024-25 वित्तीय वर्ष का अंतिम दिन है। यह निर्देश सभी सरकारी विभागों को भेज दिया गया है।

ईद पर खुले रहेंगे सरकारी कार्यालय-इस निर्णय के बाद, हरियाणा में ईद पर सभी सरकारी कार्यालय खुले रहेंगे। हालांकि, अगर पात्र कर्मचारी त्योहार मनाना चाहते हैं तो वे छुट्टी के लिए आवेदन कर सकते हैं। **शेष पेज 2 पर**

12 बजे दूंगा
सबूत...कुणाल कामरा
के यूट्यूब चैनल को
टेरर फंडिंग?



मुंबई। राहुल कनाल ने कहा कि वह कुणाल कामरा के यूट्यूब चैनल को बंद करने और उसे बंद करने के लिए अनुरोध प्रस्तुत करेंगे। उन्होंने यह भी कहा कि वह खार पुलिस स्टेशन में सबूत साझा करेंगे और यूट्यूब कार्यालय का दौरा करेंगे। उन्होंने कहा कि सुबह 11 बजे खार पुलिस स्टेशन में सबूत साझा किए जाएंगे, जहां अपराध दर्ज किया गया था और उसके बाद टीम के साथ इसे साझा करने के लिए यूट्यूब कार्यालय का भी दौरा किया जाएगा और उन्हें अपना चैनल बंद करने के लिए कहा जाएगा। **शेष पेज 2 पर**

मीट की दुकानों पर मचे बवाल के बीच बोले
आप सांसद संजय सिंह, हिम्मत है तो...



नई दिल्ली। सिंह ने भाजपा के दोहरे मानदंडों पर जोर देते हुए पूछा कि शराब का सेवन हिंदू परंपराओं के खिलाफ होने के बावजूद नवरात्रि के दौरान शराब की दुकानों को खोलने की अनुमति क्यों दी जाती है। उन्होंने मांग की कि पूरे त्योहार की अवधि में शराब की दुकानें बंद रखी जाएं।

आम आदमी पार्टी (आप) के सांसद संजय सिंह ने गुरुवार को भाजपा विधायक रविंदर सिंह नेगी की नवरात्रि के दौरान दिल्ली में मीट की दुकानें बंद करने की मांग पर पलटवार किया।

उन्होंने यह भी सवाल उठाया कि नवरात्रि के दौरान केएफसी की दुकानें और भाजपा नेताओं के स्वामित्व वाली रेस्तरां क्यों खुले रहते हैं। सिंह ने भाजपा को चुनौती दी कि अगर उन्हें वास्तव में हिंदू भावनाओं की परवाह है तो इन प्रतिष्ठानों को बंद कर दें।


सिंह ने भाजपा के दोहरे मानदंडों पर जोर देते हुए पूछा कि शराब का सेवन हिंदू परंपराओं के खिलाफ होने के बावजूद नवरात्रि के दौरान शराब की दुकानों को खोलने की अनुमति क्यों दी जाती है। **शेष पेज 2 पर**

'सारी हदें पार की, उन्हें
प्रसाद देने की जरूरत

'कुणाल कामरा के नए वीडियो पर बिफरे मंत्री शंभूराज

मुंबई। कॉमेडियन कुणाल कामरा के नए वीडियो पर महाराष्ट्र के मंत्री शंभूराज देसाई ने तीखी प्रतिक्रिया दी है। इसके साथ ही मंत्री ने कहा कि, उन्होंने सारी हदें पार कर दी हैं, उन्हें प्रसाद देने की जरूरत है।

महाराष्ट्र के मंत्री और शिवसेना नेता शंभूराज देसाई ने गुरुवार को केन्द्रीय वित्त मंत्री निर्मला सीतारमण पर स्टैंड-अप कलाकार कुणाल कामरा के नए वीडियो को लेकर निशाना साधा और कहा कि उन्होंने सभी हदें पार कर दी हैं और अब उन्हें 'प्रसाद' देने का समय आ गया है। **'कामरा को अपने किए**



का खामियाजा भुगतना होगा'-शिवसेना नेता ने कुणाल कामरा पर डिप्टी सीएम मुख्यमंत्री एकनाथ शिंदे, प्रधानमंत्री नरेंद्र मोदी और सुप्रीम कोर्ट समेत प्रमुख हस्तियों के बारे में बार-बार आपत्तिजनक बयान देने का आरोप लगाया और चेतावनी दी कि सहनशीलता का समय खत्म हो गया है। अपने बयान

में शंभूराज देसाई ने कहा, 'कुणाल कामरा ने सारी हदें पार कर दी हैं; पानी सिर से ऊपर चला गया है और अब उसे 'प्रसाद' देने का समय आ गया है। वह जहां भी छिपा होगा, हम उसे बाहर निकालेंगे। कामरा को अपने किए का खामियाजा भुगतना होगा।' **शेष पेज 2 पर**

बांग्लादेश
फिर से क्यों हो रही हैं बांग्लादेश में तख्तापलट की बातें

सेना प्रमुख-यूनुस का इस पर क्या रुख?

नई दिल्ली। बांग्लादेश में तख्तापलट को लेकर चर्चाएं शुरू होने की क्या वजह है? सेना प्रमुख के वे कौन से बयान थे, जिन्हें लेकर बांग्लादेश में सबकुछ ठीक न होने की बात कही जा रही है? मोहम्मद यूनुस की सरकार ने इस पर क्या कहा है? इसके अलावा शेख हसीना की पार्टी क्या कर रही है? आइये जानते हैं...

बांग्लादेश में शेख हसीना सरकार के अगस्त 2024 में हुए तख्तापलट के बाद से स्थितियां सामान्य नहीं हो पाई हैं। सबकुछ ठीक करने का वादा करके सत्ता में आए मोहम्मद यूनुस अब तक कुछ खास नहीं कर सके हैं। इसे लेकर बांग्लादेश की जनता का रोष बढ़ रहा है। दूसरी तरफ हिंसा और अपराध की घटनाओं में इजाफा होने से देश की सेना भी नाराज है।



खुद सेना प्रमुख भी कुछ मौकों पर इसे लेकर चेतावनी जारी कर चुके हैं। ऐसे में बांग्लादेश में तख्तापलट की खबरें भी सामने आई हैं। हालांकि, न तो सेना प्रमुख और न ही अंतरिम सरकार के प्रमुख मोहम्मद यूनुस ने माना है कि बांग्लादेश में ऐसा कुछ होने वाला है।

यूनुस ने तो तख्तापलट के सवाल पर यहां तक कह दिया कि बांग्लादेश इस वक्त 'अफवाहों के त्योहार' का गवाह बन रहा है। ऐसे में यह जानना अहम है कि आखिर बांग्लादेश में तख्तापलट को लेकर चर्चाएं शुरू होने की क्या वजह है? सेना प्रमुख के वे कौन से बयान

थे, जिन्हें लेकर बांग्लादेश में सबकुछ ठीक न होने की बात कही जा रही है? मोहम्मद यूनुस की सरकार ने इस पर क्या कहा है? इसके अलावा शेख हसीना की पार्टी क्या कर रही है? आइये जानते हैं...

बांग्लादेश में क्यों शुरू हुई तख्तापलट की चर्चाएं?

1. सेना प्रमुख की वरिष्ठ अधिकारियों के साथ बैठक की खबरों ने भड़काई चिंगारी बांग्लादेश में बीते कुछ दिनों से तख्तापलट की खबरों की वजह सेना प्रमुख के कुछ बयानों को वजह बताया जाता है। एक रिपोर्ट में कहा गया कि बांग्लादेशी सेना के प्रमुख वेकर उज जमां ने सोमवार को सेना के शीर्ष अधिकारियों की एक आपात बैठक बुलाई। **शेष पेज 2 पर**

असम के कामरूप जिले में जिला सड़क सुरक्षा समिति की बैठक सम्पन्न

नेशनल प्रेस टाइम्स ब्यूरो, असम: असम के कामरूप जिले में चालू महीने का कामरूप जिला सड़क सुरक्षा समिति की बैठक आज कामरूप जिला आयुक्त कार्यालय के बैठक कक्ष में कामरूप जिला आयुक्त देव कुमार मिश्रा की अध्यक्षता में आयोजित की गई। बैठक में पुलिस, परिवहन, लोक निर्माण विभाग, भारतीय राष्ट्रीय राजमार्ग प्राधिकरण (एनएचआई) जैसे सड़क निर्माण एजेंसियों के अधिकारियों ने कामरूप जिले में सड़क दुर्घटनाओं को रोकने और सड़क दुर्घटनाओं में होने वाली मौतों की संख्या को यथासंभव कम करने के उपायों पर विस्तार से चर्चा की गई। बैठक में इस बात पर भी चर्चा की गई कि संबंधित विभाग ऐसी दुर्घटनाओं को रोकने के लिए साइट



पर किए जाने वाले उपायों जैसे पर्याप्त प्रकाश की व्यवस्था, सड़क दिशानिर्देशों के प्रावधान, सड़कों पर चिह्न का प्रावधान आदि के सफल कार्यान्वयन में किस हद तक सफल रहे हैं। आज की बैठक में जिला आयुक्त देव कुमार मिश्रा ने भारतीय

राष्ट्रीय राजमार्ग प्राधिकरण (एनएचआई) और लोक निर्माण विभाग (राष्ट्रीय राजमार्ग) को कामरूप जिले की सीमा बिंदुओं पर जनता के लाभ के लिए राष्ट्रीय राजमार्गों पर जिले के नाम वाली पट्टिकाएं स्थापित करने का निर्देश

दिया। बैठक में मौजूद कामरूप जिले की अतिरिक्त पुलिस अधीक्षक (अपराध) सोमालीन शुभदर्शिनी ने कहा कि जिले में मार्च महीने में कुल 31 सड़क दुर्घटनाएं हुईं और आठ लोगों की मौत हो गई और 35 अन्य घायल हो गए। पुलिस और परिवहन विभागों के तर्फ से बताया गया कि बैठक में जिले में यातायात नियमों का उल्लंघन करने वालों के खिलाफ पुलिस और परिवहन विभाग द्वारा सख्त कार्रवाई की गई है। उल्लेखनीय है कि बैठक में कामरूप जिले के पुलिस अधीक्षक रंजन भुइयाँ, रंगिया के सामा-जिला आयुक्त देबाशीष गोस्वामी, लोक निर्माण सड़क मंडल के अधीक्षक अभियंता मृदुल दास सहित विभिन्न विभागों के प्रमुख मौजूद थे।

नई दिल्ली। नई दिल्ली रेलवे स्टेशन पर हुई भगदड़ की घटना को देखते हुए अब जगह-जगह बोर्ड लगाया गया है। उसमें सीढ़ियों पर बैठने को लेकर मना किया गया है। राजधानी में रेलवे स्टेशन की सीढ़ियों पर बैठने पर अब जुमाना लगेगा। बीते माह नई दिल्ली रेलवे स्टेशन पर हुई भगदड़ की घटना को देखते हुए अब जगह-जगह बोर्ड लगाया गया है। उसमें सीढ़ियों पर बैठने को लेकर मना किया गया है। कहा गया है कि यदि कोई यात्री सीढ़ियों पर बैठा पाया जाता है उस पर कार्रवाई की जाएगी।



बता दें कि 15 फरवरी को

यात्रियों के पैर फिसलने के बाद भगदड़ की घटना हुई है। ऐसे में रेलवे प्रशासन ने यात्री सुरक्षा कई कदम उठाए हैं। वहीं दूसरी ओर प्लेटफार्म नंबर 16 पर जाने के लिए जाने वाली सीढ़ियों को बैरिकेटिंग लगाकर बंद कर दिया है।

दिल्ली में ईद से पहले विवाद: मोहन सिंह बिष्ट बोले- हम नमाज के खिलाफ नहीं, बंद हों मीट की दुकानें, आप ने घेरा

नई दिल्ली। दिल्ली में ईद से पहले सड़क पर नमाज पढ़ने को लेकर आप और भाजपा के बीच बयानबाजी शुरू हो गई है। वहीं भाजपा नवरात्रि में मीट की दुकानें बंद करने की मांग कर रही है।

उत्तर प्रदेश से लेकर दिल्ली तक नमाज को लेकर विवाद छिड़ा हुआ है। कई जगहों पर निर्देश जारी हो चुके हैं तो वहीं कई जगहों पर

बयानबाजी शुरू हो चुकी है। राजधानी दिल्ली में दिल्ली पुलिस कमिश्नर को बीजेपी विधायक करनैल सिंह ने सड़कों पर नमाज न होने को लेकर पत्र लिखा। जिसके बाद बयानबाजी का सिलसिला शुरू हो गया। दिल्ली विधानसभा के उपाध्यक्ष मोहन सिंह बिष्ट ने कहा कि हम नमाज पढ़ने वालों के खिलाफ नहीं हैं। लेकिन उन्हें सड़क पर नमाज

पढ़कर लोगों को परेशान नहीं करना चाहिए।

वहीं दूसरी तरफ भाजपा विधायक रविंदर सिंह नेगी ने इस बयान पर कहा कि नवरात्रि के दौरान दिल्ली में मीट की दुकानें बंद होनी चाहिए। उन्होंने कहा कि मैं नवरात्रि के दौरान मीट, अंडे, मछली या शराब की बिक्री के खिलाफ हूं। नवरात्रि के दौरान भाईचारे के प्रतीक के तौर पर मीट की



दुकानें बंद होनी चाहिए। भाजपा विधायकों और नेताओं के बयानों को लेकर

आम आदमी पार्टी के सांसद संजय सिंह ने कहा कि यहां कई देशों के दूतावास हैं। वहां

मीट और मछली पकाई जाती है। दिल्ली में कई देशों के गेस्ट हाउस हैं, वहां भी मीट पकाया जाता है। केएफसी की दुकानें और भाजपा नेताओं के रेस्टोरेंट खुले हैं। हिम्मत है तो उन्हें बंद करके देखें। नवरात्रि के दौरान शराब की दुकानें क्यों खुली हैं? नवरात्रि के दौरान शराब की दुकानें बंद रखें।

सड़क पर नमाज रोकने के लिए पुलिस आयुक्त को लिखा पत्र रमजान के अंतिम जुमे की नमाज को लेकर शूकर बस्ती से भाजपा विधायक करनैल सिंह ने पुलिस आयुक्त संजय अरोड़ा को पत्र लिखा था। उन्होंने सार्वजनिक स्थानों पर नमाज अदा करने से यातायात बाधित होने का हवाला देते हुए उचित कार्रवाई की मांग की। उन्होंने पत्र में कहा कि हम सभी को अपने-अपने धर्म का

पालन करने का अधिकार है, लेकिन यह भी आवश्यक है कि सार्वजनिक व्यवस्था प्रभावित न हो। इससे आम नागरिकों, एंबुलेंस और स्कूल बसों को परेशानी होती है। उन्होंने पुलिस से अनुरोध किया कि धार्मिक गतिविधियों को निर्धारित स्थानों या निजी परिसरों तक सीमित किया जाए, ताकि जनता को असुविधा न हो।

पेज एक का शेष...

आठ साल में दी गई 8.5 लाख नौकरी

आयुष के जरिए हासिल कर सकते हैं आरोग्यता-सीएम योगी ने आगे कहा कि विभागीय टेक्नोलॉजी से कामकाज को गति दिया जा सकता है। हमने महाकुंभ में यही किया। आयुष का अब नया मंत्रालय बन चुका है। हम योग को आगे बढ़ा रहे हैं। दुनिया के मन में योग को लेकर श्रद्धा भाव आया है। पहले भारत की विरासत को कुछ लोग कोसते थे, लेकिन अब दुनिया योग से जुड़ रही है। 45 दिन के आयोजन में दुनियाभर में प्रयागराज प्राइम न्यूज बनी। यह चीजें दिखाती हैं कि हम अपनी संस्कृति में रुचि दिखाते हैं तो दुनिया आतुर होती है। आयुष के जरिए हम आरोग्यता हासिल कर सकते हैं। इसके लिए सरकार ने कई कार्यक्रम चलाए हैं।

सिखाई जा रही प्रकृति के अनुरूप जीने की कला- इस मौके पर मंत्री दयाशंकर मिश्र ने कहा कि आयोग से चयनित 163 डॉक्टर प्रदेश की सेवा में आज से तत्पर हो रहे हैं। उम्मीद है कि आयुष विभाग प्राचीन परंपरा का निर्वहन करते हुए प्रदेश के विकास में सहभागी बनेगा। तीन नए आयुष के मेडिकल कॉलेज बन रहे हैं। लोगों को प्रकृति के अनुरूप जीने की कला सिखाई जा रही है।

मंत्री ने कहा कि यूपी नवाचार के लिए जाना जाता है। काशी में प्रकृति चिकित्सा का केंद्र बन रहा है। उन्होंने कहा कि नवचयनित से अपील है कि उन्हें जिस सुचिता से नियुक्ति मिली है, उनका आगे के जीवन में पालन करें। अब सभी की मंजिल सिर्फ सेवा होनी चाहिए।

सीएम योगी का निर्देश: गर्मी की छुट्टी के दौरान भी खुलेंगे स्कूल, 20 मई से 15 जून के बीच लगेंगे समर कैंप

कैंप सुबह डेढ़ घंटे तक ही आयोजित किए जाएंगे। शिक्षामित्र, अनुदेशक और शिक्षकों की देखरेख में कैंप का संचालन होगा। कैंप में बच्चों को सप्तीमेंट्री न्यूट्रीशन के तहत गुड़ की चिक्की, बाजरे का लड्डू, रामदास लड्डू, गुड़-चना और लैया पट्टी जैसी पौष्टिक खानपान की चीजें भी दी जाएंगी। शिक्षकों-कर्मचारियों का ईद से पहले करें वेतन का भुगतान उत्तर प्रदेश माध्यमिक शिक्षक संघ (चंदेल गुट) ने प्रदेश सरकार से मांग की है कि शिक्षक-कर्मचारियों को ईद के पहले वेतन भुगतान किया जाए। साथ ही 31 मार्च को ईद को देखते हुए बोर्ड परीक्षा मूल्यांकन कार्य बंद किया जाए। संघ के प्रदेश मंत्री संजय द्विवेदी ने मुख्यमंत्री योगी आदित्यनाथ को भेजे पत्र में कहा है कि ईद 31 मार्च को है। सरकार की वित्तीय नियमावली के अनुसार माह की अखिरी तारीख पर पड़ने

वाले अवकाश व पर्व के दृष्टिगत एडवांस में वेतन भुगतान किया जा सकता है। पूर्व में भी ऐसा किया गया है। ऐसे में ईद को ध्यान में रखते हुए सरकार कर्मचारियों को एडवांस में वेतन भुगतान करें। द्विवेदी ने कहा कि यूपी बोर्ड की कॉपीयों का मूल्यांकन 19 मार्च से शुरू हुआ है, जो दो अप्रैल तक चलेगा। ईद के दृष्टिगत 31 मार्च को प्रदेश के सभी मूल्यांकन केंद्रों पर मूल्यांकन कार्य स्थगित करने के निर्देश जारी किए जाएं।

'सड़क पर नमाज पढ़ने पर होगा एक्शन' मेरठ पुलिस के फैसले से मड़के जयंत चौधरी, कर दी ऑरवेलियन 1984 से तुलना

सड़क पर नमाज अदा करने पर पुलिस प्रशासन का रवैया सख्त रहेगा। एसपी ने कहा कि ऐसा करने वालों पर मुकदमा दर्ज किया जाएगा।

रद्द किया जा सकता है लाइसेंस-मुकदमा दर्ज होने के बाद पासपोर्ट और लाइसेंस भी रद्द किया जा सकता है। एसपी सिटी आयुष विक्रम सिंह ने बताया कि सड़क पर नमाज अदा करने पर पिछली बार भी 200 लोगों पर मुकदमा दर्ज किया गया था। इस बार भी अगर कोई सड़क पर नमाज पढ़ेगा तो मुकदमा दर्ज होगा। वहीं मुस्लिम समुदाय के लोगों का कहना है कि रोक लगे तो सभी पर लगाई जानी चाहिए, सिर्फ मुसलमान को टारगेट किया जा रहा है।

संभल में भी प्रशासन सतर्क-संभल में ईद और अन्य धार्मिक आयोजनों को लेकर पुलिस प्रशासन सतर्क हो गया है। एसपी श्रीधर ने स्पष्ट किया कि कोतवाली संभल क्षेत्र में मस्जिद और ईदगाह के अंदर ही नमाज अदा की जाएगी। सड़कों पर किसी भी हालत में इसकी अनुमति नहीं दी जाएगी। उन्होंने कहा कि परंपरागत रूप से नमाज मस्जिद या ईदगाह के अंदर ही अदा की जाती रही है और नियमों का पालन करना अनिवार्य होगा।

'सारी हदें पार की, उन्हें प्रसाद देने की जरूरत हमारा धैर्य खत्म हो रहा है-शंभूराज देसाई-उन्होंने आगे कहा, 'हमारे शिवसैनिकों ने उनके पहले वीडियो के बाद उनके स्टूडियो में जाकर अपना गुस्सा जाहिर कर दिया है। कुणाल कामरा की हरकतें जानबूझकर की गई हैं और अब समय आ गया है कि उन्हें हमारे अंदाज में शिवसेना का 'प्रसाद' दिया जाए। हम विधायक हैं, मंत्री हैं, लेकिन सबसे पहले हम शिवसैनिक हैं और हमारा धैर्य खत्म हो रहा है।' 'अगर कामरा में हिम्मत है, तो

हमारा सामना करें'-मंत्री ने यह भी घोषणा की कि उपमुख्यमंत्री एकनाथ शिंदे ने कामरा के खिलाफ कानून के तहत कार्रवाई का वादा किया है, उन्होंने कलाकार से आगे आकर शिवसैनिकों का सामना करने का आग्रह किया। मंत्री ने चुनौती देते हुए कहा, 'अगर कामरा में हिम्मत है, तो उसे सामने आकर हमारा सामना करना चाहिए। हम सुनिश्चित करेंगे कि पुलिस उसे ढूँढ ले, चाहे वह कहीं भी छिपा हो।' अपने बयान में शंभूराज देसाई ने थर्ड-डिग्री टॉर्चर की प्रथा की तुलना करते हुए कहा, 'पुलिस टायरों का इस्तेमाल कर-के आरोपी को 'प्रसाद' देती है; अब समय आ गया है कि कुणाल कामरा के साथ भी ऐसा ही व्यवहार किया जाए।' फिर विवादों में कुणाल कामरा-एकनाथ शिंदे पर अपने विवादित बयान के बाद कॉमेडियन कुणाल कामरा ने बुधवार को एक नया पैरोडी गाना जारी किया, जिसमें वित्त मंत्री निर्मला सीतारमण पर निशाना साधा गया और भाजपा पर तानाशाही का आरोप लगाया गया। कुणाल कामरा ने यह वीडियो तब जारी किया, जब मुंबई पुलिस ने उन्हें दूसरा समन जारी किया और पृच्छाछ के लिए एक सप्ताह का समय देने के उनके अनुरोध को खारिज कर दिया।

मीट की दुकानों पर मचे बवाल के बीच बोले आप सांसद संजय सिंह, हिम्मत है तो...

उन्होंने मांग की कि पूरे त्योहार की अवधि में शराब की दुकानें बंद रखी जाएं। सिंह ने कहा कि केएफसी की दुकानें और भाजपा नेताओं के रेस्तरां खुले हैं, अगर उनमें हिम्मत है तो उन्हें बंद करके देखें। नवरात्रि के दौरान शराब की दुकानें क्यों खुली हैं? नवरात्रि के दौरान शराब की दुकानें बंद रखें।

सिंह ने भाजपा के रुख के पाखंड की ओर इशारा करते हुए कहा कि दिल्ली में विभिन्न देशों के दूतावासों और गेस्ट हाउस में मांस और मछली पकाई जाती है। आप नेता ने कहा, "यहां विभिन्न देशों के दूतावास हैं, वहां मांस और मछली पकाई जाती है। दिल्ली में विभिन्न देशों के कई गेस्ट हाउस हैं, वहां भी मांस पकाया जाता है।" इससे पहले दिन में, दिल्ली विधानसभा के उपाध्यक्ष मोहन सिंह बिष्ट ने भाजपा विधायक रविंदर सिंह नेगी के नवरात्रि के दौरान मांस की दुकानें बंद करने के आह्वान का समर्थन किया। उन्होंने कहा, "मैं नवरात्रि के दौरान मांस, अंडे, मछली या शराब की बिक्री के खिलाफ हूं। नवरात्रि के दौरान भाईचारे के प्रतीक के रूप में मांस की दुकानें बंद होनी चाहिए। मंगलवार को नेगी ने मंदिरों के पास

की मीट की दुकानों को मंगलवार और नवरात्रि के दौरान बंद रखने का आग्रह किया था। उन्होंने कहा कि मंदिर के सामने मीट की दुकान खुली देखकर वह परेशान हो गए और दुकानदारों से मंगलवार को दुकान बंद रखने का अनुरोध किया, जिस पर दुकानदारों ने सहमति जताई। एएनआई से बात करते हुए नेगी ने कहा, "कुछ दिन पहले, जब मैं मंगलवार को मंदिर गया था, तो मैंने देखा कि मंदिर के ठीक सामने मीट की दुकान खुली थी। यह देखकर मुझे बहुत बुरा लगा, इसलिए मैंने व्यापारियों से मंगलवार को मंदिरों के बाहर की दुकानें बंद रखने का अनुरोध किया। उन्होंने तुरंत मान लिया और अब पटपड़गंज में मंगलवार को दुकानें बंद होने लगी हैं।

12 बजे दूंगा सबूत...कुणाल कामरा के यूट्यूब चैनल को टेरर फंडिंग?

शिवसेना पदाधिकारी राहुल कनाल ने अब सनसनीखेज दावा किया है कि उनके पास इस बात के सबूत हैं कि स्टैंड-अप कॉमेडियन को सरकार विरोधी सामग्री को बढ़ावा देने के लिए आतंकवादी फंडिंग मिलती है। राहुल कनाल को महाराष्ट्र के उपमुख्यमंत्री एकनाथ शिंदे के खिलाफ कुणाल कामरा की कथित टिप्पणी को लेकर द हैबिटेड स्टूडियो में तोड़फोड़ करने के आरोप में बीते दिनों गिरफ्तार भी किया गया था। राहुल कनाल ने एक्स पर एक पोस्ट में लिखा कि हमारे माननीय प्रधान मंत्री, माननीय गृह मंत्री, माननीय वित्त मंत्री, मुख्यमंत्रियों, उप मुख्यमंत्रियों के खिलाफ बोलें, हमारी अर्थव्यवस्था के बारे में बात करें। दुनिया की पांचवीं सबसे बड़ी अर्थव्यवस्था होना सभी को पच नहीं रहा है। इसलिए कुणाल कोमरा जैसे कठपुतलियों को लाएँ और उसे आतंकवादी फंडिंग से फंड करें, उसका समर्थन करें और इसे सुचारू रूप से चलाएँ, जिससे हमारे देश और राज्य की अखंडता और कानून व्यवस्था को नुकसान पहुँचे।

राहुल कनाल ने कहा कि वह कुणाल कामरा के यूट्यूब चैनल को बंद करने और उसे बंद करने के लिए अनुरोध प्रस्तुत करेंगे। उन्होंने यह भी कहा कि वह खार पुलिस स्टेशन में सबूत साझा करेंगे और यूट्यूब कार्यालय का दौरा करेंगे। उन्होंने कहा कि सुबह 11 बजे खार पुलिस स्टेशन में सबूत साझा किए जाएंगे, जहां अपराध दर्ज किया गया था और उसके बाद टीम के साथ इसे साझा करने के लिए यूट्यूब कार्यालय की भी दौरा किया जाएगा और उन्हें अपना चैनल बंद करने के लिए कहा जाएगा। हमारे आदर्शपूर्ण पीएम सर और अन्य के खिलाफ कई वीडियो के बाद प्राप्त भुगतान के 300 से अधिक स्क्रीनशॉट साझा किए जाएंगे 3) ऐसे खातों की जांच बहुत महत्वपूर्ण है और आप कनाडाई खातों और खालिस्तान के पैसे आते हुए देख सकते हैं।

एक अन्य पोस्ट में राहुल ने लिखा कि 12 बजे खार पुलिस स्टेशन पर मिलते हैं। मुंबई पुलिस से अनुरोध करते हैं... ये जानकारी जांचें और कार्रवाई करें। यूट्यूब को भी लेटर दिया जाएगा 24 घंटे में यूट्यूब पर कार्रवाई लें। PM मोदी का न्योता दोस्त ने किया कबूल, रूस-यूक्रेन वॉर के बीच भारत आ रहे पुतिन

प्रधानमंत्री ने अक्टूबर में ब्रिक्स शिखर सम्मेलन के लिए रूस के कजान की यात्रा भी की थी। 22वें रूस-भारत शिखर सम्मेलन के लिए मॉस्को की अपनी यात्रा के दौरान, पुतिन के साथ पीएम मोदी की दोस्ती ने सबका ध्यान खींचा। पीएम मोदी के पुतिन के आवास पर पहुंचने पर दोनों नेताओं ने गर्मजोशी से गले मिलकर हाथ मिलाया। मोदी और पुतिन के बीच चाय पर बातचीत, हॉर्स शो देखने और रूसी राष्ट्रपति द्वारा प्रधानमंत्री को गोल्फ कार्ट में अपने आवास के आसपास घुमाने के वीडियो सोशल मीडिया पर वायरल हुए।

नायब सैनी सरकार ने गजेठेड हॉलीडे की लिस्ट से हटाया

ईद को राजपत्रित अवकाश सूची से हटा दिया गया है, लेकिन मुस्लिम कर्मचारी अभी भी इस अवसर पर व्यक्तिगत अवकाश ले सकते हैं। प्रतिबंधित अवकाश (आरएच) एक वैकल्पिक अवकाश है जिसे कर्मचारी लेना या न लेना चुन सकते हैं। यह अनिवार्य अवकाश नहीं है और कार्यालय खुले रहते हैं। कर्मचारी व्यक्तिगत या धार्मिक प्राथमिकताओं के आधार पर यह तय कर सकते हैं कि वे छुट्टी लेना चाहते हैं या नहीं। राजपत्रित अवकाश (जीएच) सरकार द्वारा मान्यता प्राप्त एक अनिवार्य सार्वजनिक अवकाश है, जिसके दौरान कार्यालय, बैंक और संस्थान बंद रहते हैं। प्रतिबंधित छुट्टियों के विपरीत, राजपत्रित अवकाश बिना किसी अपवाद के सभी कर्मचारियों पर लागू होते हैं।

सेना प्रमुख-यूनुस का इस पर क्या रुख?

इससे संकेत मिल रहे हैं कि अस्थिरता के दौर से गुजर रहे बांग्लादेश में आने वाले दिनों में कुछ बड़ा हो सकता है। इस रिपोर्ट में दावा किया कि बांग्लादेशी सेना प्रमुख द्वारा बुलाई गई बैठक में पांच लेफ्टिनेंट जनरल, आठ मेजर जनरल, स्वतंत्र ब्रिगेड के कमांडिंग अफसर और सेना मुख्यालय के शीर्ष अधिकारी शामिल हुए थे। तख्तापलट की चर्चा इसलिए भी तेज हो गई, क्योंकि बांग्लादेश की सेना ने

राजधानी ढाका में अपनी सक्रियता बढ़ा दी है।

2. सेना प्रमुख के सख्त लहजे ने दिया था चर्चा को जन्म-पिछले महीने वकर उज-जमां ने बांग्लादेश में बिगड़ती कानून व्यवस्था पर चिंता जताई थी। एक सैन्य कार्यक्रम में जनरल जमां ने कहा कि देश में राष्ट्रीय एकता और अनुशासन की सख्त जरूरत है। उन्होंने चेतावनी दी कि अगर समाज में झगड़े और खून-खराबा जारी रहा तो देश की स्वतंत्रता और अखंडता खतरे में पड़ सकती है। उन्होंने कहा, 'अगर आप आपसी मतभेद भुलाकर एक नहीं हुए और एक-दूसरे पर आरोप-प्रत्यारोप लगाते रहे, तो देश का अस्तित्व संकट में पड़ जाएगा।' बांग्लादेश के सेना प्रमुख के इन बयानों के बाद से ही देश की बिगड़ती स्थिति के बीच तख्तापलट की चर्चा शुरू हुई। हालांकि, सेना ने हाल ही में बयान जारी कर इन सब बातों को कोरी अफवाह करार दिया है।

हसीना की वापसी की अटकलों से कैसे जुड़ा तख्तापलट का कनेक्शन?—दो हफ्ते पहले ही बांग्लादेश में आवामी लीग पार्टी से जुड़े एक वरिष्ठ नेता ने दावा किया था कि शेख हसीना जल्द ही प्रधानमंत्री के तौर पर देश लौटेंगी। आवामी लीग के नेता रब्बी आलम ने कहा था कि युवा पीढ़ी ने गलती की है, लेकिन उन्हें बहकाया गया। आलम के इस बयान के बाद से ही छत्र संगठनों ने प्रदर्शन शुरू किए। खासकर जातीय नागरिक पार्टी (जिसे नेशनल सिटीजन पार्टी (एनसीपी) के तौर पर भी जाना जाता है) के नेताओं ने इस मामले में सेना को घेर लिया और आरोप लगाया कि बांग्लादेश की सेना ही अपदस्थ प्रधानमंत्री की पार्टी आवामी लीग को फिर स्थापित करने की साजिश रच रही है। पार्टी के नेता हसनत अब्दुल्ला ने कहा कि सेना की यह कोशिश सैन्य समर्थित साजिश है और इसे किसी भी कीमत पर विफल किया जाएगा।

छत्र संगठनों ने सेना पर क्या आरोप लगाए?—हालांकि, बांग्लादेश की सेना ने जातीय नागरिक पार्टी के आरोपों को खारिज कर दिया। इसके बावजूद एनसीपी ने ढाका विश्वविद्यालय परिसर में विरोध रैलियां आयोजित कीं और सेना पर आवामी लीग को पुनर्वासित करने की कोशिश करने का आरोप लगाया। एनसीपी ने सेना पर राजनीतिक हस्तक्षेप का आरोप लगाया है। दूसरी तरफ सेना ने इन आरोपों को बेबुनियाद और हास्यास्पद करार दिया। सेना की तरफ से कहा गया कि 11 मार्च को सेना प्रमुख जनरल वकर उज जमां ने एनसीपी के दो नेताओं से शिष्टाचार मुलाकात की, लेकिन यह किसी भी राजनीतिक उद्देश्य के लिए नहीं था। हालांकि, सेना के इस स्पष्टीकरण का कोई खास असर नहीं हुआ

दिगंबर जैन कॉलेज के 14 शिक्षक बने प्रोफेसर

नेशनल प्रेस टाइम ब्यूरो

बागपत । दिगंबर जैन कॉलेज में शिक्षा के क्षेत्र में एक महत्वपूर्ण उपलब्धि हासिल हुई है। महाविद्यालय के 14 एसोसिएट प्रोफेसरों को प्रोफेसर पदनाम की स्वीकृति दी गई है। यह अनुमोदन शिक्षा निदेशक, प्रयागराज द्वारा प्रदान किया गया। इस महत्वपूर्ण घोषणा की जानकारी महाविद्यालय के प्राचार्य प्रो. महेश कुमार मुछाल ने दी।

प्रोन्नति प्राप्त करने वाले शिक्षकों की सूची
प्रोन्नति के तहत जिन शिक्षकों को प्रोफेसर पदनाम प्राप्त हुआ है, उनकी सूची इस प्रकार है: प्रो. महेश कुमार मुछाल प्रो. हरेंद्र कुमार प्रो. सतीश पाल सिंह प्रो. ओमवती प्रो. सुनीता



प्रो. विजयपाल सिंह प्रो. के. एस. सिंह प्रो. राजीव कुमार (भौतिक विज्ञान) प्रो. रमेश कुमार प्रजापति प्रो. शिंजिता अग्रवाल प्रो. डी. सी. मौर्य प्रो. के. जी. पांडे प्रो. रुचि गुप्ता इसके अतिरिक्त, भूगोल विभाग के डॉ. सुरेश कुमार को एसोसिएट प्रोफेसर पदनाम प्राप्त हुआ है, जबकि बी.एड. विभाग की डॉ. किरण गर्ग को 28000 ग्रेड पे की स्वीकृति प्रदान की गई है।

प्रबंध समिति का विशेष योगदान
इस महाविद्यालय के शिक्षकों की

प्रोन्नति में प्रबंध समिति के सचिव डॉ. धनेंद्र कुमार जैन का विशेष सहयोग और मार्गदर्शन प्राप्त हुआ। उन्होंने शिक्षकों की उन्नति के लिए निरंतर प्रयास किए, जिससे यह महत्वपूर्ण उपलब्धि संभव हो सकी।

IQAC कमेटी का योगदान
इस प्रोन्नति प्रक्रिया को सफलतापूर्वक संपन्न कराने में क्वअउ (आंतरिक गुणवत्ता आश्वासन प्रकोष्ठ) कमेटी की संयोजिका प्रो. शिंजिता अग्रवाल और उनकी टीम का भी विशेष योगदान रहा। कमेटी के अन्य सदस्यों ने भी इस प्रक्रिया को सुचारु रूप से पूरा कराने में सहयोग किया।

महाविद्यालय में हर्षोल्लास का माहौल शिक्षकों की इस उन्नति से पूरे महाविद्यालय में खुशी का माहौल है। यह प्रोन्नति न केवल शिक्षकों की मेहनत का परिणाम है, बल्कि महाविद्यालय की शैक्षिक गुणवत्ता को भी एक नई ऊंचाई पर ले जाने का संकेत देती है।

महाविद्यालय प्रशासन और शिक्षकों ने इस उपलब्धि पर प्रसन्नता व्यक्त करते हुए आशा जताई कि इससे शिक्षा के स्तर में और अधिक सुधार होगा तथा छात्र-छात्राओं को बेहतर मार्गदर्शन प्राप्त होगा।

साईबर क्राइम सुरक्षा जागरूकता मां वैष्णो सोशल वेलफेयर सोसाइटी के कार्यक्रम का हुआ आयोजन मंडारे में उमड़ी लोगों की भीड़



एनपीटी ब्यूरो
बरेली । उ0प्र0सरकार के सेवा सुरक्षा सुशासन के आठ वर्ष पूरे होने के उपलक्ष्य में थाना साईबर क्राइम बरेली द्वारा विद्या कालेज ऑफ नर्सिंग फतेहगंज पूर्वी बरेली में साईबर जागरूकता कार्यक्रम का आयोजन किया गया। कार्यक्रम का आयोजन प्रभारी निरीक्षक मदन मोहन चतुर्वेदी के नेतृत्व में किया गया। कार्यक्रम में विद्यार्थी, ऑफिस स्टाफ और अभिभावकों ने भाग लिया। कार्यक्रम के दौरान साईबर अपराधों के बारे में जानकारी दी गई और साथ ही साथ लोगों को साईबर सुरक्षा के बारे में भी जागरूक किया गया।

बागपत। मां वैष्णो सोशल वेलफेयर सोसायटी द्वारा बडौत बिजली घर के पास पंकज जैन सौरभ जैन बान वालो की दुकान पर भंडारा लगाया गया, इसमें लोगों की काफी भीड़ उमड़ी।
भंडारे में पुलाव की व्यवस्था सचिव शुभम गुप्ता द्वारा करवाई गई। सुबह से शुरू हुआ भंडारा दोपहर तक चलता रहा और भंडारे में प्रसाद ग्रहण करने के लिए लोग आते जाते रहे। मां वैष्णो सोशल वेलफेयर सोसाइटी के पदाधिकारी समय-समय पर जनहित के कई सामाजिक कार्य करते रहते हैं, जिनकी सभी लोग प्रशंसा करते



हैं। इस दौरान सभी मेंबर्स तथा पदाधिकारियों का सोसाइटी ने माला व पटका पहनाकर तथा देवी माता की तस्वीर देकर सम्मान किया।
इस मौके पर पूर्व अध्यक्ष सुनील कुमार गुप्ता, नई जिला अध्यक्ष शालू तोमर, सोसाइटी की मुख्य अध्यक्ष नीशु

ज्ञानदीप पब्लिक स्कूल के वार्षिक परीक्षाफल में मेधावी विद्यार्थियों को किया गया



नेशनल प्रेस टाइम ब्यूरो

बागपत। ज्ञानदीप पब्लिक स्कूल मवीकला में वार्षिक परीक्षाफल वितरण और मेधावी विद्यार्थी सम्मान समारोह का भव्य आयोजन किया गया।

सम्मान समारोह में खेकड़ा ब्लॉक प्रमुख प्रविन्द्र धामा ने मुख्य अतिथि, ज्ञान ज्योति पब्लिक स्कूल घिटोरा के प्रबन्धक रामकुमार शर्मा ने अति विशिष्ट अतिथि, श्री महादेवी इंटर कॉलज गौना के प्रबन्धक विरेन्द्र यादव, सीडीएस पब्लिक स्कूल हसनपुर मंसूरी के प्रधानाचार्य संतकुमार धामा ने विशिष्ट अतिथि के रूप में शिरकत की। स्कूल के प्रधानाचार्य ब्रिजेश कुमार शर्मा ने सभी अतिथियों को माला, पटका व पगड़ी पहनाकर तथा प्रतीक चिन्ह भेंट कर सम्मानित किया। स्कूल के प्रधानाचार्य ब्रिजेश कुमार शर्मा ने अपने सम्बोधन में बताया कि पूर्व वर्षों की भांति इस वर्ष भी स्कूल ने अच्छा प्रदर्शन किया और स्कूल के शत प्रतिशत बच्चे अच्छे अंकों के साथ पास हुए। सम्मान समारोह में कक्षा में प्रथम, द्वितीय व तृतीय स्थान पर आने वाले विद्यार्थियों को

मेडल पहनाकर व ट्रॉफी देकर सम्मानित किया गया। नर्सरी में सुहान ने प्रथम, मानवी ने द्वितीय, वान्या ने तृतीय, एलकेजी में अन्वनी ने प्रथम, कुनाल ने द्वितीय, अब्दुल ने तृतीय, यूकेजी में हर्षित ने प्रथम, खुशी ने द्वितीय, संयम ने तृतीय, पहली कक्षा में राधिका ने प्रथम, भूमि ने द्वितीय, नीति ने तृतीय, दूसरी कक्षा में पूर्वी ने प्रथम, रियांश ने द्वितीय, तनिष्क ने तृतीय, तीसरी कक्षा में देव ने प्रथम, गुंजन ने द्वितीय, एलीकशा ने तृतीय, चौथी कक्षा में सलोनी ने प्रथम, रोहित ने द्वितीय, प्रिया ने तृतीय, पांचवी कक्षा में महिमा ने प्रथम, तानवी ने द्वितीय, अक्शी ने तृतीय, छुट्टी कक्षा में आरव पाराशर ने प्रथम, रितिका ने द्वितीय, आरूपी ने तृतीय, सातवी कक्षा में कार्तिक ने प्रथम, अंजली ने द्वितीय, शिवांश ने तृतीय, आठवी कक्षा में वंशिका ने प्रथम, अनुशका ने द्वितीय, कनक ने तृतीय और नौवी कक्षा में अमन ने प्रथम, वाणी ने द्वितीय स्थान व दिव्या ने तृतीय स्थान प्राप्त किया। क्लास में सबसे अधिक उपस्थिति दर्ज कराने वाले विद्यार्थियों को भी पुरस्कृत किया गया।
इसके अतिरिक्त वार्षिक

खेलकूद प्रतियोगिता के विजेताओं को भी सम्मानित किया गया। इस अवसर पर स्कूल विद्यार्थियों ने एक से बढ़कर एक सांस्कृतिक कार्यक्रम प्रस्तुत किये, जिसकी उपस्थित लोगो ने जमकर सराहना की। समारोह की अध्यक्षता स्कूल के प्रबन्धक जयसिंह शर्मा द्वारा की गयी व संचालन अध्यापिका शिखा शर्मा द्वारा किया गया। इस अवसर पर स्कूल के अध्यक्ष देवदत्त शर्मा, शिक्षक रामकिशोर शर्मा, ओमबीरी देवी, प्रवेन्द्र कुमार, दीपा जैन, इंदू शर्मा, मानसी ठाकुर, शिवानी कश्यप, शालू धामा, काजल चौधरी, नेहा चौधरी, मंजू, संगीता शर्मा सहित सैकड़ों की संख्या में स्कूल के विद्यार्थी, अभिभावकगण व अतिथिगण उपस्थित थे।

गौशाला और उत्पादों के स्टार्टअप पर दिया व्याख्यान

एनपीटी ब्यूरो
बरेली: श्रीराम मूर्ति स्मारक कालेज आफ इंजीनियरिंग एंड टेक्नोलॉजी (एसआरएमएस सीईटी) में तीन दिवसीय हैकार्थन 3.0 गुरुवार (27 मार्च 2025) को आरंभ हुआ। एसआरएमएस ट्रस्ट के संस्थापक व चेयरमैन देव मूर्ति जी ने फीता काट कर हैकार्थन 3.0 का उद्घाटन किया और इसके आरंभ होने की घोषणा की। प्रतिभागियों को शुभकामनाएं देने के बाद उन्होंने कहा कि ऐसी प्रतियोगिताओं से विद्यार्थियों को लगातार सीखने और अपडेट होने के अवसर मिलता है। श्रीराम मूर्ति स्मारक कालेज आफ इंजीनियरिंग एंड टेक्नोलॉजी (एसआरएमएस सीईटी) के प्रिंसिपल, प्रेसिडेंट आईआईटी एवं हैकार्थन 3.0 के इवेंट डायरेक्टर डा.प्रभाकर गुप्ता ने कहा कि कालेज के इंस्टीट्यूशनल इन्वोल्वेशन कार्डिनल के सहयोग से टेक एज सेल द्वारा आयोजित इस प्रतियोगिता में इस बार उत्तर प्रदेश, मध्य प्रदेश, तमिलनाडु और तेलंगाना राज्य के विभिन्न इंजीनियरिंग कालेजों के 157 प्रतिभागियों की 43 टीमें पहुंची हैं। इसमें मध्य प्रदेश और तमिलनाडु के 15-15 प्रतिभागी (4-4 टीमें), तेलंगाना के 6 प्रतिभागी (2 टीमें) और उत्तर प्रदेश के 35 प्रतिभागी (10 टीमें) शामिल हैं। गहनता से काम करने बाद सभी हैकाथान 3.0 के अंतिम दिन शनिवार (29 मार्च) को शिक्षाविदों और नवप्रवर्तकों सहित निर्णायकों के पैनल के समक्ष प्रस्तुत करेंगे।

साईबर क्राइम सुरक्षा जागरूकता कार्यक्रम का हुआ आयोजन

एनपीटी ब्यूरो
बरेली । उ0प्र0सरकार के सेवा सुरक्षा सुशासन के आठ वर्ष पूरे होने के उपलक्ष्य में थाना साईबर क्राइम बरेली द्वारा विद्या कालेज ऑफ नर्सिंग फतेहगंज पूर्वी बरेली में साईबर जागरूकता कार्यक्रम का आयोजन किया गया।



कार्यक्रम का आयोजन प्रभारी निरीक्षक मदन मोहन चतुर्वेदी के नेतृत्व में किया गया। कार्यक्रम में विद्यार्थी,

ऑफिस स्टाफ और अभिभावकों ने भाग लिया। कार्यक्रम के दौरान साईबर अपराधों के बारे में जानकारी

दी गई और साथ ही साथ लोगों को साईबर सुरक्षा के बारे में भी जागरूक किया गया।

फीनिक्स मॉल, बरेली में लॉन्च किया अपना एप्पल ऑथराइज्ड स्टोर



एनपीटी ब्यूरो
बरेली, इमेजिन ट्रेजर ने बरेली स्थित फीनिक्स यूनाइटेड मॉल में एप्पल का ऑथराइज्ड स्टोर लॉन्च किया। इस अवसर पर महापौर उमेश गौतम, एनवर्टिस यूनिवर्सिटी के एजीक्यूटिव डायरेक्टर पार्थ गौतम और ट्रेजर फैमिली के समस्त सीनियर टीम मेंबर्स उपस्थित रहे। इमेजिन 28 शहरों में फैला हुआ है, जिसमें 46 स्टोर्स और 24

सर्विस सेंटर्स हैं, जो इसे भारत में सबसे बड़ा एप्पल पार्टनर बनाता है। स्टोर लॉन्च के अवसर पर महापौर उमेश गौतम ने कहा कि मैं इमेजिन को बरेली में स्टोर लॉन्च की शुभकामनाएं देता हूं। इमेजिन के बिजनेस हेड कुणाल सांगर ने कहा, रहम बरेली में अपना पहला इमेजिन स्टोर लॉन्च करते हुए उत्साहित हैं ट्रेजर के रीजनल हेड वरुण मेहता ने कहा, बरेलीवासियों से अच्छा

रिस्पॉन्स मिलेगा। इमेजिन के ग्रुप हेड मार्केटिंग एंड सीएसआर श्रवण कोकरू ने कहा, रहमारे स्टोर में एप्पल के सभी प्रोडक्ट्स की की रेंज उपलब्ध है लॉन्च के अवसर पर, स्टोर 27 से 30 मार्च 2025 तक एप्पल अपने ग्राहकों के लिए लॉन्च ऑफर्स चला रहा है। ग्राहक एप्पल प्रोडक्ट्स पर 25% तक की छूट और एक्सेसरीज पर 30% तक की छूट का लाभ उठा सकते हैं।

प्रदेश सरकार के ह्यह्मसेवा, सुरक्षा व सुशासन की नीति के 8 वर्ष पूर्ण होने पर तीन दिवसीय प्रदर्शनी /मेला का जिला, तहसील, विकास खण्ड व नगर निकायों सहित कुल 41 स्थानों पर कार्यक्रम हुए आयोजित, आमजन योजनाओं का उढाया लाभ-जिलाधिकारी

एनपीटी ब्यूरो

बरेली। मा0 पशुधन एवं दुग्ध विकास मंत्री धर्मपाल सिंह जी की गरिमामयी उपस्थिति में प्रदेश सरकार के ह्यह्मसेवा, सुरक्षा व सुशासन की नीतिह्यह्म के 8 वर्ष पूर्ण होने के अवसर पर जी0आई0सी0 ऑडिटोरियम में जनपद के स्तर पर तीन दिवसीय मेले/प्रदर्शनी के तीसरे व अंतिम दिन जिलाधिकारी रविन्द्र कुमार के कुशल निर्देशन में आज व्यापारी उद्योग से सम्बंधित थीम पर आधारित कार्यक्रमों का दीप प्रज्वलित कर शुभारम्भ किया गया। कार्यक्रम का शुभारम्भ करते हुए मा0 मंत्री जी ने अपने संबोधन में कहा कि प्रदेश सरकार के आठ वर्ष पूर्ण होने के अवसर पर 25 मार्च से 27 मार्च 2025 तक कार्यक्रम का आयोजन किया गया है। यह बहुत गर्व की बात है कि कानपुर व आगरा के बाद बरेली का उद्योगों में तीसरे स्थान है। मा0 मंत्री जी ने सूचना विभाग द्वारा केन्द्र व राज्य सरकार की योजनाओं/उपलब्धियों को प्रदर्शित करते हुए लगायी गयी प्रदर्शनी की प्रशंसा करी और जल बचाओ का संदेश देते हुए लोगों से जल बचाने की अपील की। मा0 मंत्री जी ने कहा कि बेहतर सुरक्षा/बेहतर स्वास्थ्य/बेहतर शिक्षा/अविरल नदियां/साफ गांव-शहर इन्हीं बात पर सरकार का फोकस है यह राजनीति का स्वर्ण युग है। देश के यशस्वी मा0 प्रधानमंत्री जी कर्मयोगी और मा0 मुख्यमंत्री जी जन्म योगी है।

मा0 मंत्री जी ने कहा कि प्रदेश में ऐसे अपराधी थे, जिनके केस जज सुनने से मना कर देते थे, वकील मना कर देते थे, पुलिस डरती थी और आज अपराधी धूल में मिलाये जा रहे हैं। पहले गाय कसाई को देखकर कांपती थी आज कसाई गाय को देखकर कांपता है। उन्होंने कहा कि जीडीपी बढ़ाने के लिए सुरक्षा, सड़क, विद्युत की आवश्यकता है और हम इस दिशा में आगे बढ़ रहे हैं। बरेली में इंडस्ट्रियां लग रही हैं इस क्रम में डेयरी इंडस्ट्री, एथनाल मिल, डालमिया का चीनी मिल यहां स्थापित हुआ है, यह बहुत अच्छी बात है। उन्होंने कहा कि उत्तर प्रदेश में अब 16 एयरपोर्ट हैं, रेलवे, रोडवेज व एक्सप्रेस वे बन रहे हैं, जिनसे उद्योगों को अवसर मिल रहे हैं। गांव में 18.5 घण्टे, तहसील में 22.5 घण्टे व जनपद में 24 घण्टे बिजली आती है। उद्योग और कृषि के लिए स्वींणम युग है। अयोध्या में भव्य राम मंदिर बना गया है और राम मंदिर ने भी जीएसटी जमा की है। देश को वन ट्रिलियन डॉलर इकोनामी बनाने के लिए खेती, उद्योग और पशु एक-दूसरे के पूरक हैं। दुनिया में भारत और देश में उत्तर प्रदेश दुग्ध उत्पादन में नम्बर वन पर है। मा0 मंत्री जी ने अपने विभाग की योजनाओं की जानकारी देते हुए विस्तार से बताया। जिलाधिकारी ने पूरे समय कार्यक्रम में उपस्थित रहकर व्यवस्थाओं का जायजा लिया और मा0 मंत्री जी को पुष्प गुच्छ देकर स्वागत/अभिन्नन किया गया व कार्यक्रम के

समापन के उपरांत आगन्तुको का स्मृति चिन्ह प्रदान किया गया। उद्यमियों को सम्मान पत्र, छात्रों को टैबलेट व नवचयनित आंगनबाड़ी कार्यकत्रियों को नियुक्ति पत्रों का वितरण किया गया। इस अवसर पर जिलाधिकारी ने कहा कि तीन दिवसीय मेले का यह प्रथम सत्र है यह जनपद स्तरीय मेला है ऐसे ही जनपद की छः तहसील, 15 विकास खण्ड व 20 नगर निकायों में भी कार्यक्रम आयोजित किए गए हैं। जिलाधिकारी ने कहा कि मा0 मुख्यमंत्री युवा रोजगार अभियान योजना की जानकारी देते हुए बताया कि इस योजना के अन्तर्गत 1300 से अधिक लोगों ने आवेदन किया है और 750 से अधिक लोगों लोन उपलब्ध कराया जा चुका है। इस अवसर पर मा0 मंत्री जी व जिलाधिकारी के करकमलों से जनपद बरेली में सर्वाधिक जीएसटी देने वाली फर्म मै0 वृन्दावन बेवरेज प्रा0लि0 के दीपक भूटानी, मै0 लक्ष्मी एग्रो इंडिया प्रा0लि0 के अरुण गुप्ता एवं मै0 कोरल मोटर्स प्रा0लि0 के अजय अग्रवाल को प्रमाण पत्र देकर सम्मानित किया गया। उद्योग जगत की जानी पहचानी हस्तियों सम्भागीय अध्यक्ष लघु उद्योग भारती एस0के0 सिंह, अध्यक्ष औद्योगिक आस्थान भोजीपुरा अजय शुक्ला, अध्यक्ष औद्योगिक आस्थान सी0बी0 गंज राजेश गुप्ता, अध्यक्ष मै0 सेंट्रल यू0पी0 नैम्बर ऑफ कॉमर्स राजीव सिंघल, अध्यक्ष आई0आई0ए0 मयूर धीरवानी, अध्यक्ष लघु उद्योग

भारती बरेली उन्मुक्त संभव शील, प्रदेश उपाध्यक्ष आई0आई0ए0 दिनेश गोयल को प्रमाण पत्र देकर सम्मानित किया गया। भूमि पर आए परियोजनाओं के इन्वेस्टर एसआरएमएस ट्रस्ट के देव मूर्ति के पुत्र आदित्य मूर्ति, फ्यूचर यूनिवर्सिटी से मुकेश कुमार गुप्ता, नन्दी बिल्डक से भावेश अग्रवाल, कार्वन सर्किल प्रा0लि0 से आशुतोष सिन्हा, इवर्टिज यूनिवर्सिटी से डॉ0 उमेश गौतम के प्रतिनिधि, वृंदावन बेवरेज प्रा0लि0 से प्रकाश लधानी, जेएचएम इन्फ्राहोम से जयदीप लुनियल, कृषि डिस्क प्रा0लि0 से धर्मेन्द्र कुमार को प्रमाण पत्र देकर सम्मानित किया गया। इस अवसर पर प्रदेश सरकार के आठ वर्ष में हुए विकास कार्यों पर आधारित विशेष लघु फिल्म का प्रदर्शन किया गया। केन्द्र सरकार के 10 वर्ष तथा प्रदेश सरकार के आठ वर्ष की उपलब्धियों तथा जनहित में क्रियान्वित विभिन्न क र्त्ता ण क ा री योजनाओं/परियोजनाओं/का र्यों पर आधारित चित्र प्रदर्शनी का आयोजन सूचना विभाग द्वारा किया गया। इस अवसर पर जनप्रतिनिधियों में मा0 जिलाध्यक्ष भा0ज0पा0 आंवला आदेश प्रताप सिंह, समाज सेवी अनिल कुमार, अधिकारियों में जिलाधिकारी रविन्द्र कुमार, मुख्य विकास अधिकारी जग प्रवेश, एस0पी0 सिटी सहित सम्बंधित अधिकारीगण उपस्थित रहे !

भारती बरेली उन्मुक्त संभव शील, प्रदेश उपाध्यक्ष आई0आई0ए0 दिनेश गोयल को प्रमाण पत्र देकर सम्मानित किया गया। भूमि पर आए परियोजनाओं के इन्वेस्टर एसआरएमएस ट्रस्ट के देव मूर्ति के पुत्र आदित्य मूर्ति, फ्यूचर यूनिवर्सिटी से मुकेश कुमार गुप्ता, नन्दी बिल्डक से भावेश अग्रवाल, कार्वन सर्किल प्रा0लि0 से आशुतोष सिन्हा, इवर्टिज यूनिवर्सिटी से डॉ0 उमेश गौतम के प्रतिनिधि, वृंदावन बेवरेज प्रा0लि0 से प्रकाश लधानी, जेएचएम इन्फ्राहोम से जयदीप लुनियल, कृषि डिस्क प्रा0लि0 से धर्मेन्द्र कुमार को प्रमाण पत्र देकर सम्मानित किया गया। इस अवसर पर प्रदेश सरकार के आठ वर्ष में हुए विकास कार्यों पर आधारित विशेष लघु फिल्म का प्रदर्शन किया गया। केन्द्र सरकार के 10 वर्ष तथा प्रदेश सरकार के आठ वर्ष की उपलब्धियों तथा जनहित में क्रियान्वित विभिन्न क र्त्ता ण क ा री योजनाओं/परियोजनाओं/का र्यों पर आधारित चित्र प्रदर्शनी का आयोजन सूचना विभाग द्वारा किया गया। इस अवसर पर जनप्रतिनिधियों में मा0 जिलाध्यक्ष भा0ज0पा0 आंवला आदेश प्रताप सिंह, समाज सेवी अनिल कुमार, अधिकारियों में जिलाधिकारी रविन्द्र कुमार, मुख्य विकास अधिकारी जग प्रवेश, एस0पी0 सिटी सहित सम्बंधित अधिकारीगण उपस्थित रहे !

संपादकीय

सुप्रीम कोर्ट ने फैसला पलट दिखायी राह, किया उजाला

प्रधानमंत्री मोदी की ईदी

सौगात-ए-मोदी

प्रधानमंत्री मोदी मुसलमानों में ईदी की सौगात बंटवा रहे हैं। इसे सौगात-ए-मोदी नाम दिया गया है। सौगात के तौर पर एक विशेष किट में महिलाओं के सूट का कपड़ा, मर्दों के लिए कुर्ता-पायजामा, सेवइयां, खजूर, मेवे, चीनी और चावल रखे गए हैं। किट पर प्रधानमंत्री मोदी का चित्र प्रमुखता से उसी तरह छापा गया है, जिस तरह मुफ्त अनाज वाली योजना के बैग पर छापा है। अलबत्ता प्रधानमंत्री के साथ भाजपा अध्यक्ष जेपी नड्डा और कुछ टोपीधारी मुस्लिम चेहरे भी छापे गए हैं। किट पर भाजपा अल्पसंख्यक मोर्चा का नाम भी छापा है। प्रधानमंत्री के इस प्रयास के जरिए भाजपा की निगाहें 32 लाख गरीब मुसलमानों पर टिकी हैं। पार्टी के करीब 32,000 पदाधिकारी इतनी ही मस्जिदों के संपर्क में हैं, ताकि पात्र मुसलमान को चिह्नित किया जा सके। सच्चर कमेटी की रपट के मुताबिक, करीब 32 फीसदी मुसलमान अनपढ़ और 30 फीसदी गरीब हैं। मुसलमानों में पसमांदा समुदाय है, जिसके 80 फीसदी से अधिक लोग गरीब बताए जाते हैं। प्रधानमंत्री भी अक्सर पसमांदा मुसलमानों का जिक्र करते रहे हैं। उस लिहाज से 32 लाख मुसलमानों को ईदी देना बहुत कम संख्या है। फिर भी एक ऐसा प्रयास किया जा रहा है, जो भाजपा और आरएसएस को भी बहुत पहले करना चाहिए था। प्रधानमंत्री के सबका साथ, सबका विकास, सबका विश्वास, सबका प्रयास नारा भी कितना चरितार्थ होगा, इसका आकलन ईद के बाद किया जाएगा। प्रधानमंत्री मोदी ने 13 अप्रैल को बैसाखी और 18 अप्रैल को गुड फ्राइडे के दिन भी ऐसी ही किट बांटने का निर्णय लिया है।

सवाल है कि सौगात-ए-मोदी के जरिए देश की करीब 15 फीसदी आबादी के एक तबके को राजनीतिक, सामाजिक और सामुदायिक तौर पर भाजपा के साथ जोड़ा जा सकता है? मुसलमान जनसंघ के दिनों से ही इस हिंदूवादी विचारधारा की पार्टी के खिलाफ रहे हैं। 2024 के लोकसभा चुनाव में भाजपा-एनडीए को देशभर में औसतन 10 फीसदी मुस्लिम वोट मिले थे, जबकि विपक्ष के इंडिया गठबंधन के पक्ष में 65 फीसदी मुसलमानों ने वोट दिए थे, लेकिन गुजरात में भाजपा के पक्ष में 29 फीसदी मुस्लिम वोट आए थे। यहां इंडिया को 59 फीसदी वोट मिले थे। यह प्रतिशत राजस्थान और दिल्ली के चुनावों में भी बढ़ा। प्रधानमंत्री मोदी की 11 साला सत्ता के दौरान औसतन 8 फीसदी मुस्लिम मत ही भाजपा की झोली में आते रहे हैं। हालांकि प्रधानमंत्री आवास योजना में 1.30 करोड़ लाभार्थी मुसलमान हैं। किसान सम्मान राशि योजना में भी करीब एक-तिहाई लाभार्थी मुसलमान ही हैं। तीन तलाक सरीखा आपराधिक कानून मोदी सरकार ने ही पारित कराया था, जिसके जरिए मुस्लिम औरतों की गरिमा, प्रतिष्ठा और शादीशुदा जिंदगी को एक कानूनी आयाम मिला। मोदी सरकार की कई योजनाएं मुसलमानों पर ही केंद्रित हैं, लेकिन उस अनुपात में मुसलमानों ने भाजपा को चुनावी समर्थन नहीं दिया है। कांग्रेस ने सौगात-ए-मोदी को एक छलावा, फेंका हुआ टुकड़ा करार दिया है।

महिला संगठन वी द वूमेन ऑफ इंडिया ने सुप्रीम कोर्ट का भी रुख किया था। शीर्ष अदालत के जस्टिस बीआर गवई और जस्टिस एजी मसीह की बेंच ने माना कि फैसला न केवल असंवेदनशील है बल्कि अमानवीय नजरिया भी दर्शाता है। जिसके चलते इस फैसले पर रोक लगाना आवश्यक हो जाता है। वहीं शीर्ष अदालत ने इस मसले पर केंद्र व उत्तर प्रदेश सरकार को भी नोटिस जारी किया है। यह बात किसी के गले नहीं उतर पा रही कि जब पाक्सो कानून में स्पष्ट रूप से किसी बच्चे के साथ गलत हरकतों को आपराधिक कृत्य माना गया है, तब कैसे इलाहाबाद उच्च न्यायालय के संबंधित न्यायाधीश को उच्च न्यायालय के संबंधित न्यायाधीश को समय यह गंभीर दोष नहीं जान पड़ा। महिलाओं के यौन उत्पीड़न से संबंधित कानूनों में तो उन्हें घूरने, गलत इशारे करने, पीछा करने आदि को भी अपराधिक कृत्य माना गया है।

इलाहाबाद हाई कोर्ट में जस्टिस राममनोहर नारायण मिश्रा ने अपने 17 मार्च के इस फैसले में कहा था कि ह्यपीड़िता के स्तन को छूना और पायजामे की डोरी तोड़ने को बलात्कार या बलात्कार की कोशिश के मामले में नहीं गिना जा सकता है। उल्लेखनीय है कि यह घटना साल 2021 में एक नाबालिग लड़की के साथ हुई थी। जिसमें तीन युवकों ने लड़की से बदतमीजी की थी और उसके प्राइवेट पार्ट्स को छुआ

नाबालिग लड़की के साथ दुष्कर्म की कोशिश से जुड़े मामले में सुप्रीम कोर्ट ने इलाहाबाद हाई कोर्ट के फैसले पर रोक लगाकर न्याय की संवेदनशीलता को सबल दिया है, इससे जहां न्याय की निष्पक्षता, गहनता एवं प्रासंगिकता को जीवंत किया है, वहीं महिला अस्मिता एवं अस्तित्व को कुचलने की कोशिशों को गंभीरता से लिया गया है। शीर्ष अदालत के जजों ने इस फैसले को असंवेदनशील बताते हुए न केवल इलाहाबाद हाई कोर्ट के इस विवादित फैसले पर गंभीर नाराजगी दर्शायी एवं खेद प्रकट किया है, क्योंकि इलाहाबाद हाई कोर्ट ने कहा था- नाबालिग लड़की के ब्रेस्ट पकड़ना और उसके पायजामे के नाड़े को तोड़ना रेप नहीं है। सुप्रीम कोर्ट ने यौन अपराधों की गंभीरता को कम करने वाली या पीड़ितों के अनुभवों को कमतर आंकने वाली भाषा एवं सोच का इस्तेमाल न करने की चेतावनी देते हुए हाई कोर्ट के चीफ जस्टिस को भी ऐसा फैसला देने वाले जज से ऐसे संवेदनशील मामलों की सुनवाई न कराने का भी निर्देश दिया है। सुप्रीम कोर्ट के जजों ने कहा कि यह फैसला तुरंत नहीं लिया गया, बल्कि सुरक्षित रखने के 4 महीने बाद सुनाया गया यानी पूरे विचार के बाद फैसला दिया गया है। नारी अस्मिता एवं अस्तित्व को कुचलने की शर्मसार करने वाली निचली अदालतों की ऐसी न्यायिक घटनाएं चिन्ताजनक है। एक बार फिर सुप्रीम कोर्ट की पहल से समाज में सकारात्मक संदेश दिया गया और महिलाओं की सुरक्षा, अस्मिता एवं अस्तित्व सुनिश्चित करने का सार्थक प्रयास भी किया गया है।

इलाहाबाद हाई कोर्ट में जस्टिस राममनोहर नारायण मिश्रा ने अपने 17 मार्च के इस फैसले में कहा था कि ह्यपीड़िता के स्तन को छूना और पायजामे की डोरी तोड़ने को बलात्कार या बलात्कार की कोशिश के मामले में नहीं गिना जा सकता है। उल्लेखनीय है कि यह घटना साल 2021 में एक नाबालिग लड़की के साथ हुई थी। जिसमें तीन युवकों ने लड़की से बदतमीजी की थी और उसके प्राइवेट पार्ट्स को छुआ



तथा पुल के नीचे घसीटकर उसके पायजामे की डोरी तोड़ थी। जिसे पास से गुजरने वाले ट्रैक्टर चालकों ने बचाया था। स्थानीय पुलिस से जब किशोरी के परिजनों को मदद नहीं मिली तब उन्होंने न्याय के लिये कासगंज की विशेष अदालत का दरवाजा खटखटाया था। जहां अभियुक्तों पर आईपीसी की धारा 376 व पाँक्सो एक्ट की धारा 18 लगाई गई। जिसको अभियुक्तों ने इलाहाबाद हाईकोर्ट में चुनौती दी थी। 11 साल की इस लड़की के साथ हुई इस घटना के बारे में जस्टिस मिश्रा का निष्कर्ष था कि यह महिला की गरिमा पर आघात का मामला है। इसे रेप या रेप की कोशिश नहीं कह सकते। एकल पीठ का कहना था कि मामले में तथ्यों व आरोपों के आधार पर तय करना संभव नहीं है कि बलात्कार का प्रयास हुआ था। जिसके लिये अभियोजन पक्ष को सिद्ध करना था कि अभियुक्तों का यह कदम अपराध करने की तैयारी के लिये था। इस फैसले के बाद देशभर में गहरा आक्रोश, गुस्सा एवं नाराजगी सामने आयी, महिला संगठनों व बौद्धिक वर्गों में तल्लख प्रतिक्रिया देखी गयी, सोशल मीडिया एवं मीडिया ने इसे न्याय की बड़ी विसंगति एवं अमानवीयता के रूप में प्रस्तुत किया।

महिला संगठन वी द वूमेन ऑफ इंडिया ने सुप्रीम कोर्ट का भी रुख किया था। शीर्ष अदालत के जस्टिस बीआर गवई और जस्टिस एजी मसीह की बेंच ने माना कि फैसला न केवल असंवेदनशील है बल्कि अमानवीय नजरिया भी दर्शाता है। जिसके चलते इस फैसले पर रोक लगाना

आवश्यक हो जाता है। वहीं शीर्ष अदालत ने इस मसले पर केंद्र व उत्तर प्रदेश सरकार को भी नोटिस जारी किया है। यह बात किसी के गले नहीं उतर पा रही कि जब पाक्सो कानून में स्पष्ट रूप से किसी बच्चे के साथ गलत हरकतों को आपराधिक कृत्य माना गया है, तब कैसे इलाहाबाद उच्च न्यायालय के संबंधित न्यायाधीश को न्यायिक विवेचन करते समय यह गंभीर दोष नहीं जान पड़ा। महिलाओं के यौन उत्पीड़न से संबंधित कानूनों में तो उन्हें घूरने, गलत इशारे करने, पीछा करने आदि को भी आपराधिक कृत्य माना गया है। फिर उस लड़की के मामले में हर पहलू पर विचार क्यों नहीं किया गया? इस फैसले की निन्दा, भर्त्सना एवं आलोचना ने देश में एक बार फिर जताया है कि देश ऐसे संवेदनशील मामलों में जागरूक है, किसी भी तरह की लापरवाही एवं कोताही को बर्दाश्त नहीं करेगा। सुप्रीम अदालत ने देखा था कि पीछा करने, छेड़छाड़ करने और उत्पीड़न जैसे अपराधों को सामान्य बनाने वाले रवैये का ह्यपीड़ितों पर स्थायी और हानिकारक प्रभाव पड़ता है। महिलाओं के सम्मान और गरिमा के प्रति सर्वोच्च न्यायालय संवेदनशील है, यही आशा की किरण है। यहां यह अपेक्षित हो जाता है कि महिला मामलों की सुनवाई करने वाले जजों को इसकी बारीकियों एवं गहनताओं का प्रशिक्षण दिया जाना चाहिए। ऐसे प्रशिक्षित जजों को ही ऐसे मामलों की सुनवाई का मौका दिया जाना चाहिए। यह भी अपेक्षित है कि ऐसे मामलों में कोताही या दुराग्रह बरतने वाले जजों के लिये उचित जांच का भी प्रावधान होना

चाहिए। महिला सुरक्षा से जुड़े मामलों में फैसला देते वक्त अदालतों से अपेक्षा की जाती है कि वे घटना, तथ्यों और प्रमाणों पर संवेदनशील तरीके से विचार करें। मगर विचित्र है कि कई बार निचली अदालतें ऐसे मामलों में आग्रह एवं पूर्वाग्रहपूर्ण निर्णय सुना देती हैं। उल्लेखनीय है कि एक ऐसे ही मामले में सुप्रीम कोर्ट ने बॉम्बे हाई कोर्ट की नागपुर बेंच के फैसले को पलट कर कानून की संवेदनशीलता को सबल दिया था। तब भी सुप्रीम कोर्ट ने वर्ष 2021 में कहा था कि किसी बच्चे के यौन अंगों को यौन इरादे से छूना पाँक्सो अधिनियम की धारा 7 के तहत यौन हिंसा माना जाएगा। अब चाहे इसमें त्वचा का संपर्क नहीं हुआ हो। कोर्ट का मानना था कि अभियुक्त का इरादा ज्यादा मायने रखता है। दरअसल, इस मामले में बॉम्बे हाईकोर्ट की महिला जज ने अभियुक्त को इस आधार पर बरी करने का फैसला लिया था कि त्वचा से त्वचा का संपर्क नहीं हुआ था। इसी तरह कलकत्ता हाईकोर्ट ने भी अक्टूबर, 2023 में एक फैसला सुनाते हुए टिप्पणी की थी कि किशोरियों को अपनी यौन इच्छाओं पर नियंत्रण रखना चाहिए, वे दो मिनट के सुख के लिए समाज की नजरों में गिर जाती हैं। इस मामले में सुप्रीम कोर्ट ने कहा था कि जज से यह उम्मीद नहीं की जाती है कि वे फैसला सुनाते समय अपने विचार व्यक्त करें। तब सुप्रीम कोर्ट ने यह दिशानिर्देश भी जारी किए थे कि फैसले किस तरह लिखे जाने चाहिए। इसके अलावा, कलकत्ता हाईकोर्ट के फैसले को भी पलट दिया था। ऐसे फैसले न्यायिक भ्रष्टता,

संवेदनहीनता एवं लापरवाही के प्रतीक है, जिससे महिलाओं अपराधियों, बलात्कारियों, व्यभिचारियों एवं यौन शोषकों का नारी से खिलवाड़ करने का हौसला बुलन्द होता है। देश में बढ़ रही यौन-शोषण, रेप एवं नारी दुराचार की घटनाओं को देखते हुए न्याय-व्यवस्था को अधिक सशक्त एवं निष्पक्ष बनाये जाने की अपेक्षा है। इस बात से भी इनकार नहीं किया जा सकता कि कुछ मामलों में पाक्सो और महिला सुरक्षा से जुड़े कानूनों का दुरुपयोग देखा गया है, मगर इसका अर्थ यह नहीं कि इससे किसी को हर महिला के साथ हुए दुर्व्यवहार और यौन शोषण को असंवेदनशील तरीके से देखने की छूट मिल जाती है। पहले ही महिला यौन उत्पीड़न के मामलों में शिकायतें दर्ज कराने को लेकर चुप्पी साध जाने या टालमटोल रवैया अपनाना एक गंभीर मामला है। जिसके चलते ऐसी घटनाएं बढ़ती ही जा रही है। आजीवन शोषण, दमन, अत्याचार, अव्यहित बर्ताव और अपमान की शिकार रही भारतीय नारी को अब और नये-नये तरीकों से कब तक जहर के घूंट पीने को विवश होना होगा। अत्यंत विवशता और निरीहता से देख रही है वह यह क्रूर अपमान, यह वीभत्स अनादर, यह दूषित व्यवहार एवं संकुचित न्याय। न्याय की चौखट पर भी उसके साथ दोयम दर्जा एवं दुराग्रहपूर्ण सोच बदलना सर्वोच्च प्राथमिकता हो। यदि हम सच में नारी के अस्तित्व एवं अस्मिता को सम्मान देना चाहते हैं तो! ईमानदार स्वीकारोकि और पड़ताल से ही यह संभव होगा।

सख्ती-विकास व पुनर्वास से पलटी बाजी, नक्सलवाद का दमन

इस समय सीआरपीएफ देश में माओवादी उग्रवादियों को पूरी तरह से खत्म करने के अपने मिशन में जी जान से जुटा हुआ है। छत्तीसगढ़, झारखंड, आंध्र प्रदेश, महाराष्ट्र वगैरह राज्यों में इनका आतंक खत्म करने और वहां सामान्य जन-जीवन को बहाल करने में उनकी भूमिका महत्वपूर्ण रही है। देश की सीमाओं की रक्षा में जहां हमारे सैनिक तत्पर हैं वहीं देश में उग्रवादियों, नक्सलवादियों जैसी विध्वंसक ताकतों से निपटने और उनका सफाया करने के लिए केन्द्रीय सुरक्षा बल तथा अन्य बल पूरी मुस्तैदी से शांति बनाये रखने में सफल हुए हैं। यह बल जिसे सीआरपीएफ के नाम से जाना जाता है। इस समय सीआरपीएफ देश में माओवादी उग्रवादियों को पूरी तरह से खत्म करने के अपने मिशन में जी जान से जुटा हुआ है। छत्तीसगढ़, झारखंड, आंध्र प्रदेश, महाराष्ट्र वगैरह राज्यों में इनका आतंक खत्म करने और वहां सामान्य जन-जीवन को बहाल करने में उनकी भूमिका महत्वपूर्ण रही है। हाल के वर्षों में इस बल ने वर्षों से जमे हुए सशस्त्र नक्सलियों को जबर्दस्त चोट पहुंचाई है औ? उसके कई बड़े लीडर मारे गये हैं जिनसे इन उग्रवादियों का मनोबल नीचे आ गया है। पिछले कुछ महीनों में तो दर्जनों नक्सली सीआरपीएफ से मुठभेड़ में मारे

गये हैं। सैकड़ों हथियार पकड़े जा चुके हैं। केन्द्रीय गृह मंत्री ने तो बजट सत्र में स्पष्ट शब्दों में कहा कि 31 मार्च, 2026 तक देश में नक्सलवाद का समूल नाश कर दिया जायेगा। सरकारी लड़ाई तेज करने के अलावा नक्सल प्रभावित क्षेत्रों में विकास के काम को तेज किया और संसाधन उपलब्ध करवाये ताकि वहां के स्थानीय लोग उनसे दूरी बना लें। हिंसा के विरुद्ध जीरो टॉलरेंस की सरकार की नीति का अनुसरण करते हुए केन्द्रीय गृह मंत्रालय ने इन देश-विरोधी तत्वों से सख्ती से निपटने की रणनीति पर काम किया है। सीआरपीएफ तथा अन्य सुरक्षा बलों को नये हथियारों से लैस करने के अलावा उन्हें उचित प्रशिक्षण दिलाकर मदद की। टेक्नोलॉजी का सहारा लिया गया और ड्रोन वगैरह के अलावा संचार के ताम्र आधुनिक साधनों को उपलब्ध करवाया। दरअसल, नक्सल प्रभावित क्षेत्र घने जंगलों तथा दुर्गम इलाकों में स्थित हैं। वहां तक पहुंचना टेढ़ी खीर है लेकिन अब उन इलाकों में भी सड़कें बन गई हैं। लगभग 20 हजार किलोमीटर सड़कें बनवाकर सरकार ने वहां जवानों को ही नहीं बल्कि आदिवासियों के आवागमन को सुचारु कर दिया है। सुकमा जैसे घनघोर इलाके में अब



अंदर तक सड़कें हैं और इस वजह से अर्धसैनिक बलों का आना-जाना संभव हो पाया है। इसके अलावा उन इलाकों में 68 ऐसे हेलीपैड भी बनवाये गये हैं जहां रात को भी हेलीकॉप्टर पहुंच सके ताकि जवानों को लाया-ले जाया जा सके तथा रसद व हथियार फौरन पहुंचाये जा सकें। बलों के शिविरों की संख्या भी बढ़ाई गई है ताकि जवान एक जगह से दूसरी जगह जल्दी से पहुंच जायें। नक्सलवाद के विरुद्ध सशस्त्र लड़ाई में डीआरजी, एसटीएफ, आईटीबीपी,

बीएसएफ, राज्य पुलिस और सीआरपीएफ के जवानों तथा अफसरों ने दुर्गम इलाकों में अपना ऑपरेशन चलाया और सैकड़ों ने अपनी जान की कुबानी दी। वे भूखे-प्यासे दुर्गम इलाकों में तैनात रहते हैं। केंद्र ने इन संगठनों को मजबूत किया है और उन्हें नई टेक्नालॉजी तथा हथियारों से लैस किया है। इससे नक्सलियों से दो-दो हाथ करने में उन्हें सफलता मिली है और बड़ी तादाद में नक्सली मारे गये हैं। नक्सल प्रभावित इलाकों में बजट में 300 फीसदी की

बढ़ोतरी की गई है ताकि संसाधनों का संकट न रहे। नक्सलवाद बढ़ने में गांवों के विकास की उपेक्षा एक बड़ा कारण था। दूर-दराज के गांवों में विकास की सिर्फ बातें ही होती थीं और वहां कुछ नहीं होता था और नक्सली नेताओं के लिए भोले-भाले आदिवासियों को बरगलाना आसान था। उनके पास जीविका के साधन नहीं थे, शिक्षा तो दूर की बात थी। लेकिन अब किसानों तथा अन्य को अपनी उपज का सही मूल्य मिलने लगा। उनके बनाये सामानों की बिक्री भी होने लगी और इससे उनकी आय बढ़ी। नये स्कूल बनाये गये और पुरानों को फिर से चालू कर दिया गया। कई इलाकों में नक्सलियों द्वारा उड़ाये गये स्कूलों को फिर से बना दिया गया है। स्वास्थ्य केन्द्रों में अब डॉक्टर नियमित रूप से आते हैं और उन्हें आधुनिक सुविधाओं से लैस किया गया है। गांवों को आत्मनिर्भर बनाने की दिशा में कई कदम उठाये गये हैं। इनसे ग्रामीणों में उनके प्रति विश्वास बढ़ा और वे नक्सलियों से दूरी बनाने लगे हैं। बहुत से इलाकों में बिजली पहुंचाई जा रही है और उनकी जिंदगी आसान हो और नक्सलियों को अंधेरे का फायदा न मिले। सख्ती और सुविधाएं, इन दोनों के साथ सरकार ने नक्सलियों को पीछे धकेलने में बहुत सफलता पाई। केन्द्रीय गृह मंत्रालय के मुताबिक छत्तीसगढ़ में

2023 में नई सरकार बनने के बाद एक साल में ही सशस्त्र बलों ने 380 नक्सलियों को मुठभेड़ों में मार गिराया तथा 1045 ने सरेंडर कर दिया जबकि 1194 गिरफ्तार कर लिये गये। इन मुठभेड़ों में सिर्फ 26 जवान शहीद हुए। इन गिरफ्तार नक्सलियों के पुनर्वास और उन्हें समाज की मुख्य धारा से जोड़ने के लिए रोजगार की भी व्यवस्था की है। निःसंदेह, उचित विकास से ही सभी समस्याओं का समाधान मिलेगा। इसके तहत ही उन्हें व्यावसायिक प्रशिक्षण के लिए 36 महीनों तक हजार रुपये प्रति माह सहायता की भी व्यवस्था की गई है, जिससे वे नई जिंदगी जी सकें। आत्म समर्पण करने वाले नक्सलियों को भी विशेष अनुदान दिया जा रहा है। गृह मंत्रालय अर्ध सैनिक बलों के वीर जवानों के लिए कई तरह की कल्याणकारी योजनाओं पर भी काम कर रहा है। उनका मनोबल बढ़ाये रखने के लिए उनके लिए आयुष्मान सीएफएफ योजना लागू की गई है। सीजीएचएस के अस्पतालों में उनके इलाज तथा मुफ्त दवाओं की व्यवस्था की गई है। सरकार ने उनके लिए 2021 से 2026 के बीच 28,546 घरों के निर्माण का लक्ष्य रखा है ताकि उनके आवास की समस्या दूर हो। अब तक कुल एक लाख मकान उन्हें आवंटित कर दिये गये हैं।

पुलिस में बंपर भर्ती, दरोगा, सिपाही और जेल वार्डर के 28,138 पदों के लिए इस तारीख से शुरू होगी प्रक्रिया

नेशनल प्रेस टाइम ब्यूरो

लखनऊ। पुलिस क्षेत्र में कैरियर बनाने वाले युवाओं के लिए अच्छी खबर है। प्रदेश में पुलिस सेवा के अलग-अलग पदों पर 28,138 भर्तियां होनी हैं। इस प्रक्रिया अप्रैल से शुरू हो जाएगी।

मुख्यमंत्री योगी आदित्यनाथ की घोषणा के बाद उप्र पुलिस भर्ती एवं प्रोन्नति बोर्ड ने दरोगा, सिपाही, जेल वार्डर, कंप्यूटर ऑपरेटर, रेडियो सहायक परिचालक और लेखा एवं गोपनीय संवर्ग के कुल 28,138 पदों पर सीधी भर्ती करने की कवायद शुरू कर दी है।। अप्रैल माह के अंत तक इन पदों पर सीधी भर्ती की

प्रक्रिया शुरू करने के लिए विज्ञप्ति जारी की जाएगी, जिसके बाद लिखित परीक्षा का आयोजन किया जाएगा।

भर्ती बोर्ड के अध्यक्ष राजीव कृष्ण ने गुरुवार को बताया कि डीजीपी मुख्यालय से भर्ती बोर्ड को सिपाही स्तर के विभिन्न पदों पर सीधी भर्ती के लिए कुल 19,220 पदों का अधिधाचन (प्रस्ताव) भेजा है। इसमें सिपाही पीएसी के 9837, सिपाही विशेष सुरक्षा बल के 1341, महिला सिपाही पीएसी (बदायूं, गोरखपुर, लखनऊ) के 2282, सिपाही नागरिक पुलिस के 3245, सिपाही पीएसी/सशस्त्र पुलिस के 2444 और सिपाही चुड़सवार पुलिस के 71 पद शामिल हैं।

इसके अलावा डीजीपी मुख्यालय ने उप निरीक्षक (दरोगा) के 4543 पदों पर सीधी भर्ती के लिए भी बोर्ड को अधिधाचन भेजा है।

इसमें उप निरीक्षक नागरिक पुलिस के 4242, उप निरीक्षक नागरिक महिला (पीएसी वाहिनी बदायूं, गोरखपुर, लखनऊ) के 106, प्लाटून कमांडर/उप निरीक्षक सशस्त्र पुलिस के 135 और प्लाटून कमांडर/उप निरीक्षक (विशेष सुरक्षा बल) के 60 पद शामिल हैं। बता दें कि बोर्ड ने आरक्षी नागरिक पुलिस के 60,244 पदों पर सीधी भर्ती की प्रक्रिया हाल ही में संपन्न की है, जिनका चरित्र प्रमाण पत्र और मेडिकल फिटनेस का



प्रमाण पत्र जमा कराने की कवायद जारी है। बीते दिनों मुख्यमंत्री ने जल्द 30 हजार भर्तियां करने की घोषणा की थी।

जेल वार्डर की भी होगी भर्ती

वहीं दूसरी ओर कारागार मुख्यालय ने भी भर्ती बोर्ड को जेल वार्डर के 2833 पदों पर सीधी भर्ती करने के लिए

अधिधाचन भेजा है, जिसका परीक्षण करने के बाद आगामी अप्रैल माह के अंत तक भर्ती प्रक्रिया शुरू करने के लिए विज्ञप्ति जारी की जाएगी। बोर्ड ने इन सभी भर्तियों के बारे में जानकारी हासिल करने के लिए अपनी वेबसाइट का अवलोकन करते रहने को कहा है। इसके अलावा कंप्यूटर ऑपरेटर ग्रेड ए के

1153, लिपिक, लेखा एवं गोपनीय सहायक के 345 पदों और रेडियो सहायक परिचालक के 44 पदों पर भी सीधी भर्ती की जाएगी।

यूपी: अवैध ई-रिक्शा और ऑटो के खिलाफ 1 से 30 अप्रैल तक चलेगा अभियान, सीएम के निर्देश पर जुटा परिवहन विभाग

60,244 पदों पर की भर्ती

बता दें कि बोर्ड ने आरक्षी नागरिक पुलिस के 60,244 पदों पर सीधी भर्ती की प्रक्रिया हाल ही में संपन्न की है, जिनका चरित्र प्रमाण पत्र और मेडिकल फिटनेस का प्रमाण पत्र जमा कराने की कवायद जारी है। बीते दिनों मुख्यमंत्री ने घोषणा की थी कि पुलिस में

जल्द 30 हजार भर्तियां और की जाएंगी।

महिला वाहिनी बनाने का सपना हुआ पूरा

बता दें कि वर्ष 2017 के विधानसभा चुनाव में भाजपा ने अपने लोक कल्याण संकल्प पत्र में पीएसी की तीन महिला वाहिनी बनाने की घोषणा की थी। जिनकी स्थापना का कार्य बीते आठ सालों से जारी है। पीएसी की तीनों महिला वाहिनियों के लिए भूमि का बंदोबस्त करने के बाद वहां भवनों का निर्माण कराया गया है, जिसके बाद अब महिला सिपाहियों की भर्ती की जा रही है। बता दें कि लखनऊ में उदा देवी महिला वाहिनी, बदायूं में वीरांगना अवती बाई महिला

वाहिनी और गोरखपुर में वीरांगना झलकारी बाई महिला वाहिनी की स्थापना होने के बाद इनमें भर्तियों का रास्ता भी साफ हो गया है।

प्रचलित भर्ती प्रक्रिया भर्ती बोर्ड के मुताबिक कुशल खिलाड़ी के अन्तर्गत उप निरीक्षक नागरिक पुलिस के 91 पदों, आरक्षी नागरिक पुलिस 372 एवं आरक्षी पीएसी 174 पदों के लिए भी कार्यवाही प्रचलित है। इसमें अप्रैल माह के तीसरे सप्ताह से अभिलेखों की संवीक्षा एवं खेल कौशल परीक्षण की प्रक्रिया शुरू की जाएगी। सभी भर्तियों के संबंध में शीघ्र ही यूपी पुलिस भर्ती एवं प्रोन्नति बोर्ड की वेबसाइट व एक्स हैंडल पर सूचना दी जाएगी।

अलविदा और ईद उल फितर की नमाज के मद्देनजर शाहबाद पुलिस ने किया नगर में पलैग मार्च

उत्तर प्रदेश रामपुर शाहबाद। जुमा अलविदा और ईद उल फितर की नमाज के मद्देनजर शाहबाद पुलिस ने अभी से सतर्कता बरतनी शुरू कर दी है। गुरुवार को सीओ हर्षिता सिंह और कोतवाल पंकज पंत की मौजूदगी में नगर के अलग अलग मोहल्लों में ड्रोन से निगरानी की गई। उधर पुलिस ने लोगों में सुरक्षा का भाव कायम रखने के लिए सीओ हर्षिता सिंह के नेतृत्व में कोतवाली पुलिस ने पैदल मार्च भी निकाला। पैदल मार्च कोतवाली से शुरू होकर मैन मार्केट, बजरंग चौक, बिलारी तिराहा, मोहल्ला वेदान, मस्जिद काजी, जयतौली रोड से होकर कानून गोयान, अफगानन मोहल्ले तक पहुंचा। इस मौके पर अधिकारियों ने लोगों से त्योंहारों को आपसी सौहार्द के साथ मनाने की अपील की। इस दौरान हल्का इंचार्ज आदेश कुमार समेत भारी पुलिस बल मौजूद रहा।



नेशनल प्रेस टाइम ब्यूरो

मथुरा। मकान निर्माण के लिए नक्शा पास कराने के एवज में एमवीडीए के जेई पर 70 हजार रुपये की रिश्वत मांगने का आरोप लगा है। इसका ऑडियो भी सोशल मीडिया पर वायरल हो रहा है। मामले का संज्ञान लेकर एमवीडीए उपाध्यक्ष ने जेई को कार्यालय से संबद्ध करते हुए जांच के आदेश दिए हैं। एमवीडीए द्वारा लक्ष्मीनगर जोन में जेई अनिरुद्ध यादव को तैनात किया गया है। उन पर आरोप है कि उन्होंने मकान निर्माण का नक्शा पास कराने के लिए 70 हजार रुपये की रिश्वत की मांग की। आवेदक ने उनसे रुपयों को लेकर हुई बातचीत का एक ऑडियो भी बना लिया। ये ऑडियो बुधवार को सोशल मीडिया पर वायरल कर दिया गया। वायरल ऑडियो की जानकारी होने पर एमवीडीए के उपाध्यक्ष एसबी सिंह ने जेई को जोन से हटाते हुए कार्यालय से संबद्ध कर दिया है। उन्होंने ऑडियो और आरोपों की गहनता से जांच के लिए ओएसडी प्रसून द्विवेदी को जांच अधिकारी नामित किया है। वह जांच कर अपनी रिपोर्ट उपाध्यक्ष को सौंपेंगे।

संत प्रेमानंद महाराज के जन्मोत्सव पर निकाली पदयात्रा, भक्त उमड़े



नेशनल प्रेस टाइम ब्यूरो

मथुरा। वृंदावन में संत प्रेमानंद महाराज के जन्मोत्सव पर नगर में भव्य पदयात्रा का आयोजन किया गया, जिसमें हजारों श्रद्धालुओं ने भाग लिया। भक्तों का यह सैलाब श्रद्धा और भक्ति से ओत-प्रोत नजर आया। पदयात्रा की शुरुआत धूमधाम से हुई, जहां श्रद्धालु बैडबाजों की मधुर धुनों पर झूमते दिखे। महाराज के स्वागत में मार्ग को फूलों की चादर से सजाया गया। विशेष रूप से छोटे-छोटे बच्चे राधा-कृष्ण की वेशभूषा में नजर आए, जिन्होंने आयोजन में चार चांद लगा दिए। जगह-जगह भजन-कीर्तन और आरती का आयोजन किया गया। भक्तों ने महाराज की आरती उतारी और नमन कर उनका आशीर्वाद प्राप्त किया। इस आयोजन में विभिन्न जिलों से बड़ी संख्या में श्रद्धालु शामिल हुए।

जॉइंट मजिस्ट्रेट ने मिड डे मील बच्चों के साथ खाया खाना



डे मील खाया। खाने की तारीफ की। वहीं उन्होंने स्कूल में पर्याप्त सफाई व पानी की समुचित व्यवस्था न होने पर सुधार के निर्देश दिए। इसके बाद वह प्राथमिक व उच्च प्राथमिक विद्यालय दरबे पहुंचे और वहां भी छोटी-छोटी कमियां मिलने पर सुधार के निर्देश दिए।

मथुरा। मांट तहसील के ज्वाइंट मजिस्ट्रेट अभिनव जे जैन ने बेसिक शिक्षा के चार स्कूलों का औचक निरीक्षण किया और बच्चों के साथ मिड डे मील भी खाया। जैन पहले नन्द नगरिया के प्राथमिक व उच्च प्राथमिक विद्यालय पहुंचे। उच्च प्राथमिक विद्यालय में मिड डे मील का समय हो गया था तो वह भी बच्चों के साथ जमीन पर बैठ गए और मिड

छात्राओं से छेड़छाड़ करने के आरोप में शिक्षक गिरफ्तार

नेशनल प्रेस टाइम ब्यूरो

मथुरा। हाथरस में प्रोफेसर द्वारा छात्राओं के यौन उत्पीड़न करने का मामला अभी ठंडा भी नहीं पड़ा था कि मथुरा में भी एक शिक्षक पर छात्राओं को छेड़ने का आरोप लगा है। पुलिस ने शहर के एक बड़े निजी स्कूल के शिक्षक के खिलाफ छात्राओं से छेड़छाड़ करने का मुकदमा दर्ज किया है। शिक्षक को गिरफ्तार कर लिया गया है। मुकदमा दर्ज कराने वाले थाना हाईवे के दरोगा केपी सिंह ने बताया कि वह सामान्य चेकिंग के लिए रतनलाल फूलकटोरी स्कूल गोवर्धन चौराहे पर पहुंचे थे। उन्होंने यहां देखा कि एक व्यक्ति स्कूल आने जाने वाली लड़कियों की ओर अश्लील हरकतें वह इशारे कर रहा है। पुलिस ने टोका तो वह भाग निकला। छात्राओं ने पूछने पर



पता चला कि यह व्यक्ति कृष्ण विहारी कॉलोनी निवासी राहुल सक्सेना है जो अध्यापक है।

पुलिस के मुताबिक छात्राओं ने यह भी बताया कि वह अक्सर स्कूल आते-जाते समय छात्राओं के साथ इसी तरह की हरकत करता है। इतना ही नहीं, क्लास में भी वह लड़कियों के साथ अश्लील हरकत करता है। छात्राएं डर और छवि धूमिल होने की वजह से अपना नाम सामने नहीं लाती हैं। इस पर पुलिस ने इस राहुल के

खिलाफ अश्लील हरकत और छेड़छाड़ करने का मामला दर्ज किया गया है।

बताया जा रहा है कि शिक्षक को गिरफ्तार कर लिया है। थाना प्रभारी निरीक्षक आनंद कुमार शाही के मुताबिक रिपोर्ट दर्ज करने के साथ ही पुलिस आरोपी को गिरफ्तार करने के लिए कॉलेज पहुंची थी लेकिन वह भाग गया। पुलिस ने अन्य छात्राओं से भी इस बारे में जानकारी की तो सभी ने शिक्षक पर लगे आरोप की पुष्टि की।

नेशनल प्रेस टाइम ब्यूरो

मथुरा। श्रीकृष्ण जन्मभूमि मुक्ति न्यास के अध्यक्ष महेंद्र प्रताप सिंह एडवोकेट बुधवार को एक कार्यक्रम में औरंगजेब समर्थकों पर जमकर बरसे। उन्होंने कहा कि ऐसे लोगों के लिए हिंदुस्तान में कोई जगह नहीं है। वे यहां से अपना बोरिया बिस्तर बांधकर वहां जा सकते हैं, जहां से औरंगजेब आया था। वह वृंदावन के बुर्जा रोड स्थित एक आश्रम में आयोजित कार्यक्रम में पहुंचे थे। उन्होंने कहा कि महाराष्ट्र के औरंगाबाद जिले के खुल्दाबाद में औरंगजेब की कब्र है। कब्र पर मकबरा बनाने की जो लोग बात कर रहे हैं वह यह नहीं जानते कि औरंगजेब ने भारत



वासियों पर कितने जुल्म अत्याचार किए। यहां तक कि हिंदू मंदिरों को भी औरंगजेब ने तहस नहस कर दिया। श्रीकृष्ण जन्मभूमि के मूल गर्भगृह पर बने भगवान श्री कृष्ण के मंदिर को तोड़कर वहां पर एक मस्जिद का निर्माण करवा दिया। इतिहास इस बात का साक्ष्य है, जिसे आधार बनाकर वह हाईकोर्ट में मुकदमा भी लड़ रहे हैं। उनकी मांग मस्जिद को हटाकर मूल गर्भ गृह पर एक भव्य मंदिर का निर्माण

करने की है। इसके साथ ही भगवान श्री कृष्ण के विग्रह को मथुरा से ले जाकर जमा मस्जिद की सीढ़ियों में लगाने का मामला भी हाईकोर्ट में विचाराधीन है। उन्होंने बताया कि 11 जनवरी को श्री कृष्ण जन्म स्थान से शुरू किए गए हस्ताक्षर अभियान में अब तक छह करोड़ से ज्यादा लोग जुड़े हैं। कहा कि जल्द एक कार्यक्रम अयोध्या में होने वाला है। इसमें आंदोलन को और तीव्रता देने की रणनीति पर मंथन होगा।

यूपी: अवैध ई-रिक्शा और ऑटो के खिलाफ 1 से 30 अप्रैल तक चलेगा अभियान

सीएम के निर्देश पर जुटा परिवहन विभाग



इसके लिए जनपदों में गठित टास्क फोर्स में परिवहन विभाग के अधिकारियों को भी शामिल किया जाए। इन सभी निर्देशों के पालन और उचित क्रियान्वयन के लिए परिवहन विभाग द्वारा अप्रैल माह में विशेष अभियान चलाया जाएगा।

परिवहन आयुक्त ने लिखा पत्र, विभागीय अधिकारियों की ली बैठक

परिवहन आयुक्त ब्रजेश नारायण सिंह ने बुधवार को समस्त जिलाधिकारियों, पुलिस आयुक्त व एसएसपी/एसपी को पत्र लिखा। उन्होंने पत्र में लिखा मुख्यमंत्री के निर्देश पर अपंजीकृत-अवैध ई-रिक्शा व ऑटो के विरुद्ध विशेष चेकिंग अभियान चलाया जाएगा। इसके लिए पहली अप्रैल से 30 अप्रैल तक परिवहन विभाग व पुलिस विभाग द्वारा संयुक्त अभियान चलाकर कार्यवाही की जाए। साथ ही, नाबालिगों द्वारा वाहन संचालन न हो, इसका भी विशेष ध्यान रखा जाए।

विभागीय अधिकारियों को भी दिया निर्देश – परिवहन आयुक्त ब्रजेश नारायण सिंह ने इस संबंध में गुरुवार को विभागीय अधिकारियों की बैठक भी ली। कानून व्यवस्था व राजस्व के दृष्टिगत उन्होंने समस्त अपर परिवहन आयुक्त समेत जनपदों के आरटीओ व एआरटीओ को निर्देश दिया कि जनपद स्तर पर अभियान चलाया जाए। इसकी नियमित मॉनिटरिंग हो तथा इस कार्यवाई की रिपोर्ट प्रति सप्ताह शुक्रवार को उपलब्ध कराना सुनिश्चित कराया जाए।

आगामी त्यौहारों पर कानून एवं शान्ति व्यवस्था बनाये रखने के लिए गंभीरतापूर्वक दायित्व निभारं अधिकारी: डीएम

आयोजन स्थलों पर रहेगा पुलिस का कड़ा पहरा, सड़कों को किया जाएगा गड्ढामुक्त

एनपीटी ब्यूरो ललितपुर
ललितपुर। आगामी माहों में पड़ने वाले त्यौहारों ईद-उल-फितर, चैत्र नवरात्रि, राम नवमी, श्री महावीर जंयती, श्री हनुमान जंयती, बाबा साहब अम्बेडकर जंयती, गुड फ्राइडे तथा माह अप्रैल में पड़ने वाले विभिन्न त्यौहारों के दौरान जनपद में कानून एवं शान्ति व्यवस्था कायम रखने हेतु जिलाधिकारी श्री अक्षय त्रिपाठी ने पुलिस व प्रशासनिक अधिकारियों, धर्मगुरुओं तथा सभ्रान्त नागरिकों के साथ बैठक कर आवश्यक दिशा-निर्देश दिये।

बैठक में जिलाधिकारी ने व्यवस्थाओं की समीक्षा करते हुए बताया कि जनपद में दिनांक 28.03.2025 को रमजान माह का अंतिम जुमा, दिनांक 31.03.2025 को ईद-उल-फितर, दिनांक 06.04.2025 को राम नवमी, दिनांक 10.04.2025 को श्री महावीर जंयती, दिनांक 12.04 2025 को श्री हनुमान जंयती, दिनांक 14.04.2025 को बाबा साहब अम्बेडकर जंयती तथा दिनांक 18.04.2025 को गुड फ्राइडे तथा माह अप्रैल में विभिन्न त्यौहार मनाये जायेंगे, त्यौहारों के दौरान सभी अधिकारी पूरी गंभीरता के साथ अपने दायित्वों का निर्वहन करेंगे।

ईद-उल-फितर को रमजान माह का आखिरी जुमा व 31.03.2025 को ईद-उल-फितर का त्यौहार परम्परागत



तरीके से जनपद में मनाया जायेगा। एवं के अवसर पर जनपद में कानून एवं शान्ति व्यवस्था बनाये रखे, शहरी क्षेत्र में मस्जिदों तथा ईदगाहों के आस-पास आवारा पशुओं का विचरण प्रतिबंधित रहेगा तथा उक्त त्यौहार के अवसर पर नगरीय क्षेत्र में विद्युत एवं जलापूर्ति अनवरत रूप से उपलब्ध कराने हेतु सम्बंधित विभागों के अधिकारियों को निर्देशित किया गया।

चौत्र नवरात्रि व रामनवमी के अवसर पर मंदिरों के आस-पास, मंदिरों पर जाने वाले रास्तों की सफाई व्यवस्था सुनिश्चित की जाये, चूना आदि डलवाया जाये एवं पुलिस व्यवस्था सुनिश्चित की जाये। आवारा पशुओं के विचरण पर रोक लगायी जाये। उक्त त्यौहार के दृष्टिगत शहर में अण्डा, मास की दुकानें पूर्णतया बन्द रखी जाये। नवरात्रि में जबारे तालाब पर विसर्जन किये जाते हैं, तालाब पर सफाई व्यवस्था व पुलिस व्यवस्था सुनिश्चित की जाये।

जिलाधिकारी ने स्वास्थ्य विभाग को निर्देश दिये कि त्यौहारों के दृष्टिगत मेडीकल व पैरामेडीकल स्टाफ की इयूटी लगायी जाये व एम्बुलेंस भी तैनात की जाये, जल संस्थान व जल निगम के अधिकारियों को अनवरत पेयजल आपूर्ति व टैंकर आदि लगाये जाने के निर्देश दिये गए। आयोजन स्थलों व रास्तों में सफाई व्यवस्था हेतु अधिशासी अधिकारियों व पंचायती राज विभाग को निर्देशित किया गया तथा शान्ति एवं कानून व्यवस्था हेतु पुलिस अधिकारियों को निर्देशित किया गया।

जिलाधिकारी ने कहा कि सभी अधिकारी उनको सौंपे गए दायित्वों का गंभीरता से निर्वहन करेंगे, अवैध मदिरा की बिक्री पर प्रभावी कार्यवाही की जाए। सड़कों पर गड्ढे पाये जाने पर तत्काल भरवायें, अतिक्रमण के विरुद्ध अभियान चलाया जाए, यातायात व्यवस्था दुरुस्त रखें, मिलावटी खाद्य पदार्थों की बिक्री करने वालों के विरुद्ध

छापामार अभियान चलाया जाए।

बैठक में पुलिस अधीक्षक ने पुलिस अधिकारियों को निर्देश दिए कि आयोजन स्थलों पर पर्याप्त पुलिस बल तैनात किया जाए तथा सम्बंधित क्षेत्रों के उप जिलाधिकारी व क्षेत्राधिकारी अपने क्षेत्र में भ्रमणशील रहकर शान्ति समितियों की बैठक कर त्यौहार रजिस्टर का परीक्षण करते हुए भीड़भाड़ वाले स्थानों यथा बस स्टैंड पर सघन चैकिंग अभियान चलायें, त्यौहार शान्ति एवं भाई चारे के साथ सम्पन्न हो सके।

बैठक के दौरान अपर जिलाधिकारी वि०/रा० अंकुर श्रीवास्तव, अपर पुलिस अधीक्षक अनिल कुमार, क्षेत्राधिकारी सदर अभयनारायण राय, अधिशासी अधिकारी नगर पालिका दिनेश विश्वकर्मा सहित परिवहन, विद्युत, आबकारी, जल निगम, जल संस्थान सहित अन्य सम्बंधित विभागों के अधिकारी, प्रमुख धर्मगुरु एवं गणमान्य नागरिक उपस्थित रहे।

अधिवक्ताओं ने किया नव नियुक्त जिलाध्यक्ष का स्वागत

नेशनल प्रेस टाइम ब्यूरो

ललितपुर। जिला कांग्रेस कमेटी के नवनियुक्त जिलाध्यक्ष दयाराम रजक का पार्टी समर्थकों व अधिवक्ताओं ने कचहरी में भव्य स्वागत किया। जहां जिलाध्यक्ष दयाराम रजक ने कहा कि कांग्रेस पार्टी अधिवक्ताओं के हक के लिए खड़ी है व हमारे प्रदेश अध्यक्ष मा. श्री अजय राय जी लगातार अधिवक्ताओं के हित में संघर्ष कर रहे हैं। इस मौके पर वरिष्ठ कांग्रेसी अजय तिवारी, पूर्व सांसद प्रतिनिधि जसपाल सिंह बटी,



मोहन सिंह चंदेल, एड. पुनीत देवेलिया, विनोद पटेल ऐरा, सत्येंद्र राजपूत, एड.सुदेश नायक, चंद्रप्रताप, संदीप, भगत पटेल, एड. गोलू पटेल, बबलू जैन, मनीष, दीपक,

विजय, दमाली अहिरवार, मिथलेश, धर्मेंश तिवारी, सुधीर कुमार, समरथ सिंह कुशवाहा, मंगल सिंह सहित कई अधिवक्ता एवं कांग्रेसी मौजूद रहे।

न्यायाधीश ने किया जिला कारागार का निरीक्षण

एनपीटी ब्यूरो ललितपुर

ललितपुर। नरेन्द्र कुमार झां जनपद न्यायाधीश अध्यक्ष जिला विधिक सेवा प्राधिकरण के निदेशानुसार यशवन्त कुमार सरोज अपर जिला जज सचिव जिला विधिक सेवा प्राधिकरण द्वारा जिला कारागार में जेल विजिट की गयी। यशवन्त कुमार सरोज अपर जिला जज सचिव जिला विधिक सेवा प्राधिकरण के द्वारा जिला कारागार में पुरुष बैरक, महिला बैरक, भोजन शाला, अस्पताल का निरीक्षण

किया, जेल में निरूद्ध बन्दियों से वातालाप किया गया तथा उनसे किसी भी प्रकार की समस्या तथा जेल प्रशासन से संबंधित किसी भी प्रकार की शिकायत के बारे में पूछा गया तो बन्दियों ने अवगत कराया जेल अधिकारी व कर्मचारियों द्वारा अच्छा बर्ताव किया जाता है एवं किसी प्रकार की समस्या से अवगत नहीं कराया गया व बन्दियों से निशुल्क अधिवक्ता हेतु अवगत कराया गया तथा बन्दियों को बताया गया कि यदि उन्हें निशुल्क अधिवक्ता

की आवश्यकता हो तो वह कारागार प्रशासन के माध्यम से अपना प्रार्थना पत्र भेज सकते हैं, भोजनशाला में साफसफाई की व्यवस्था सामान्य पायी गयी।

जिला कारागार की विजिट के दौरान मुकेश कुमार अधीक्षक जिला कारागार, जीवन सिंह कारापाल, विजय द्विवेदी चिकित्साधिकारी, जयनारायण भारती प्रभारी कारापाल एवं न्यायालय की ओर से रोहित राठौर, विकास कुशवाहा उपस्थित रहे।

संक्षिप्त समाचार

जल संसाधन मन्त्री से की पाली थाना प्रमारी की शिकायत

एनपीटी ब्यूरो ललितपुर
ललितपुर : भाजपा मण्डल प्रभारी विरधा सुरेश कोतेय ने राज्यमन्त्री जल शक्ति विभाग रामकेश निषाद उत्तर प्रदेश सरकार को ज्ञापन देकर बताया कि थाना पाली अन्तर्गत ग्राम बंट निवासी संतोष बिरथरे ने अपने खेत में फसल की बुआई की थी, जिसे उन्हीं के भाई ने हार्वेस्टिंग कराकर रख ली है। जिसकी लिखित सूचना 23 मार्च को पाली थाना प्रभारी निरीक्षक को दी गई थी, जिस पर थाना प्रभारी निरीक्षक ने दोनों पक्षों को बुलाकर संतोष की फसल वापस देने के लिए अगले दिन आने की बात कही थी और अब जानबूझकर दूसरे पक्ष गलत तरीके से फसल दिला रहे हैं। प्रभारी मन्त्री से पीडित को न्याय दिलाकर दोषी के खिलाफ उचित कार्यवाही कराए जाने की मांग की गई है।

चिटफंड कंपनी बना धोखाधड़ी करने वाले तीन आरोपी गिरफ्तार

एनपीटी ब्यूरो ललितपुर
ललितपुर। एल्यूमीनीय नाम की चिटफंड कंपनी बना कूटचिंत दस्तावेज तैयार कर लोगों से करोड़ों रुपये की धोखाधड़ी करने वाले तीन और आरोपी को पुलिस ने गिरफ्तार कर लिया है। पुलिस अधीक्षक मो० मुश्ताक के निर्देशन एवं अपर पुलिस अधीक्षक एवं क्षेत्राधिकारी सदर महोदय के निकट पर्यवेक्षण में, जनपद में अपराध एवं अपराधियों के विरुद्ध चलाये जा रहे अभियान के क्रम में कोतवाली ललितपुर पुलिस द्वारा मु०अ०सं० 612/24 धारा 111/318/61(2)/351(3)/352 बीएनएस व धारा 3/21 अविनियमित जमा योजना निक्षेप अधिनियम 2019 में वांछित अभियुक्तगण 01- विनय कुमार पुत्र अनन्त कुमार नि० 14 ईदगाह पुलिया नं० 9 निकट नई पुलिस चौकी थाना प्रेमनगर जिला झांसी 02-संजीव खरे पुत्र महावीर प्रसाद खरे नि० औरखी थाना कोतवाली जालौन जनपद जालौन हाल पता वेयर हाउस के पीछे मुहल्ला खडेरा थाना कोतवाली जालौन जिला जालौन 03 विपुल शुक्ला पुत्र दिनेश चन्द्र शुक्ला नि० ग्राम जलाला थाना कुरारा जिला हमीरपुर हाल नि० सुशील नगर थाना कोतवाली उर्ई जिला जालौन को गिरफ्तार कर मा० न्यायालय पेश किया गया। थाना कोतवाली पर शिकायतकर्ताओं के द्वारा दिये गये प्रार्थना पत्रों के आधार पर अभियुक्तगण द्वारा एक संगठित गिरोह बनाकर अपने आर्थिक लाभ के लिये एल्यूमीनीय नाम की एक चिटफंड कम्पनी के माध्यम से धोखाधड़ी कर षड्यन्त्र पूर्वक कूटचिंत दस्तावेज तैयार करते हुये विभिन्न व्यक्तियों के रुपए लेकर हड़प लेना एवं प्रार्थीगणों द्वारा अपना रूपया वापस मांगने पर टाल-मटोल करते हुये गाली-गलौच करना तथा जान से मारने की धमकी देने के सम्बन्ध में सूचना दी गयी थी।

ट्रक से 63 मैसै बरामद, पांच आरोपी गिरफ्तार

एनपीटी ब्यूरो ललितपुर
ललितपुर। तालबेहट पुलिस ने 63 नग भैंस से लदा कन्टेनर ट्रक सहित पांच आरोपियों को गिरफ्तार किया है। पुलिस अधीक्षक मो० मुश्ताक के निर्देशन में, अपर पुलिस अधीक्षक अनिल कुमार एवं क्षेत्राधिकारी तालबेहट अभयनारायण राय के निकट पर्यवेक्षण में जनपद में अपराधों की रोकथाम जुर्म जरायम व तलाश वांछित / वारंटी अपराधी की गिरफ्तारी की है।

डीआईजी ने सुलह के बाद साथ रहकर सुखी जीवन जीने वाले परिवारों को प्रशस्ति पत्र देकर किया सम्मानित



नेशनल प्रेस टाइम ब्यूरो

चित्रकूट ब्यूरो: उत्तर प्रदेश में भाजपा सरकार के सेवा, सुरक्षा व सुशासन के आठ वर्ष पूर्ण होने के अवसर पर पुलिस उप महानिरीक्षक चित्रकूटधाम परिक्षेत्र बांदा राजेश एस ने पुलिस कार्यालय स्थित राघव प्रेक्षागार में परिवारिक विवादों के जोड़ों के बीच सुलह के बाद साथ रहने वाले परिवारों को प्रशस्ति पत्र देकर सम्मानित किया।

परिवार परामर्श केन्द्र द्वारा आयोजित इस कार्यक्रम में पुलिस अधीक्षक अरुण कुमार सिंह एवं अपर पुलिस अधीक्षक चक्रपाणि त्रिपाठी की उपस्थिति में डीआईजी ने पारिवारिक विवाद की

समस्या लेकर आए पति-पत्नियों के बीच सुलह कराते हुए उन्हें प्रशस्ति पत्र देकर सम्मानित किया। परिवार परामर्श केन्द्र प्रभारी उपनिरीक्षक गुड्डी देवी ने बताया कि महिला आरक्षी शिवाग्नी देवी व आरक्षी मंजूलता द्वारा 2024 से लेकर अब तक कुल 157 दाम्पत्य जोड़ों के मध्य उभरे मतभेदों में दोनों पक्षों को समझा-बुझाकर समाधान कराया गया। जिसके परिमाणस्वरूप सभी जोड़े सुखी दाम्पत्य जीवन निर्वहन के लिए एक साथ रहने को राजी हो गए तथा वर्तमान समय में सभी प्रसन्नतापूर्वक दाम्पत्य जीवन सकुशल निर्वहन कर रहे हैं। जिन्हें प्रशस्ति पत्र देकर सम्मानित किया गया।

राष्ट्रीय महामंत्री ने समिट में उठाया व्यापारियों की समस्याओं का मुद्दा

चित्रकूट ब्यूरो: राष्ट्रीय जन उद्योग व्यापार संगठन द्वारा केन्द्र सरकार व प्रदेश सरकार के मंत्रियों व अधिकारियों की उपस्थिति में दिल्ली में 10वीं एमएसएमई बिजनेस समिट आयोजित की गई। संगठन द्वारा आयोजित यह दो दिवसीय कार्यक्रम सात सत्रों में सम्पन्न हुआ। जिसमें चित्रकूट से संगठन के राष्ट्रीय महामंत्री शानू गुप्ता ने व्यापारियों व उद्यमियों को होने वाली समस्याओं का मुद्दा उठाया। समिट में चित्रकूट से शामिल हुए संगठन के राष्ट्रीय महामंत्री शानू गुप्ता ने बताया कि राष्ट्रीय जन उद्योग व्यापार संगठन द्वारा आयोजित इस समिट में एमएसएमई, कौशल विकास, ओडीओपी, पर्यटन के क्षेत्र में व अन्य यूनिट्स पर व्यापारियों व उद्यमियों को सरकार द्वारा दिये जा रहे विशेष लाभ व



सुविधा की सम्पूर्ण विस्तृत जानकारी सरकार के मंत्रियों व प्रमुख अधिकारियों द्वारा दी गई। साथ ही व्यापारियों व उद्यमियों को सरकार की सरकारी योजनाओं का लाभ लेने में समस्या आने पर समाधान के लिए अधिकारियों ने अपने मोबाइल नंबर भी उपलब्ध कराए। कार्यक्रम में सतमोला ग्रुप के एमडी नवांश मित्तल व मनोज सिंघल को उद्यम अवार्ड दिया गया।

बताया कि कार्यक्रम में

राष्ट्रीय अध्यक्ष अमित गुप्ता, लोकसभा सदस्य निवर्तमान केन्द्रीय मंत्री अनुराग सिंह ठाकुर, यूपी सरकार के कौशल विकास मंत्री कपिलदेव अग्रवाल, राष्ट्रीय अध्यक्ष अजय गुप्ता, राष्ट्रीय महामंत्री दीपक अग्रवाल, यूपी प्रदेश महामंत्री जगत प्रशांत अग्रवाल, मथुरा रवींद्र जायसवाल, मिर्जापुर आलोक कुमार आर्य, सुल्तानपुर राष्ट्रीय अध्यक्ष युवा नितिन कुमार, राष्ट्रीय संरक्षक लल्लू

अग्रवाल, महिला राष्ट्रीय अध्यक्ष निशि, प्रदेश अध्यक्ष यूपी अनीता अग्रवाल, विकास गर्ग, अशोक बुवानीवाला, विनोद केसरवानी, सुनील जायसवाल सहित अन्य प्रदेशों के प्रतिनिधि मौजूद रहें।

प्रदेश सरकार के सेवा, सुरक्षा व सुशासन की नीति के आठ वर्ष पूर्ण होने पर इस कार्यक्रम का आयोजन किया जा रहा है। उन्होंने कहा कि भाजपा सरकार अन्नदाता

राष्ट्र निर्माण में स्वयं सेवकों की भूमिका अहम- डॉ क्रांति मिश्रा

चित्रकूट ब्यूरो: महात्मा गांधी चित्रकूट ग्रामोदय विश्वविद्यालय द्वारा केशवगढ़ में आयोजित राष्ट्रीय सेवा योजना के सप्त दिवसीय नेतृत्व प्रशिक्षण इकाई शिविर में स्वयं सेवकों को उनके कर्तव्यों के प्रति जागरूक किया गया। साथी राष्ट्र निर्माण में एनएसएस के योगदान के महत्व के बारे में जानकारी दी।

राष्ट्रीय सेवा योजना की जिला संगठक क्रांति मिश्रा ने कहा कि राष्ट्र निर्माण एवं देश हित में कार्य करने की प्रेरणा मिलती है। उन्होंने कहा कि कहा कि राष्ट्रीय सेवा योजना के स्वयंसेवकों में अद्वितीय प्रतिभा होती है और समर्पण का भाव अंदर से उत्पन्न होता है। प्रबंधन संकाय डीन प्रो अमरजीत सिंह ने राष्ट्र के लिए स्वयंसेवकों देश के प्रति समर्पित भाव रखने की सलाह दी। कहा कि एनएसएस की गतिविधियों में कोई भी कार्य छोटा या बड़ा नहीं होता है। विद्यार्थियों के व्यक्तित्व विकास में एनएसएस का बड़ा योगदान होता है। एनएसएस द्वारा आयोजित किए गए प्रशिक्षण शिविर में शामिल स्वयंसेवकों ने केशवगढ़ में सघन वन लगाने की पूर्व तैयारी की दृष्टि से श्रमदान कर गड्ढे खोदते हुए परिसर की सफाई की। महंत दिव्य जीवन दास ने रामचरितमानस की चौपाई के माध्यम से आशीर्वाद दिया। इस मौके पर कार्यक्रम अधिकारी डॉ उमेश कुमार शुक्ला आदि मौजूद रहे।

किशोरपुरा जल संकट समस्या पर जिला कलेक्टर मीणा ने लिया संज्ञान कटे हुए कनेक्शनों को फिर से जुड़ाया

विद्युत विभाग, पंचायत राज विभाग और पीएचडी विभाग की लापरवाही से जनता को भुगतना पड़ता है खामियाजा ...सुरेश मीणा किशोरपुरा

नेशनल प्रेस टाइम ब्यूरो झुंझुनूं। जिले के उदयपुरवाटी उपखंड क्षेत्र के ग्राम पंचायत किशोरपुरा में बुधवार को जल जीवन मिशन योजना के अंतर्गत बने आठ ट्यूबवैलों का बिल बकाया होने के कारण एक साथ विद्युत कनेक्शन काट दिए गए। जिससे ग्राम पंचायत किशोरपुरा में पानी की त्राहि त्राहि मच गई। देर शाम को सरपंच मोहनलाल सैनी ने जिला कलेक्टर को ज्ञापन सौंप कर मामले से अवगत करवाया। मामला विद्युत विभाग, पंचायत राज विभाग, पीएचडी विभाग में बिल जमा करवाने को लेकर उलझा हुआ था लेकिन खामियाजा जनता को भुगतना पड़ा। समाचार पत्रों की सुर्खियों में आने के बाद जिला कलेक्टर रामावतार मीणा ने मामले को गंभीरता से लेते हुए तत्काल प्रभाव से कार्यवाही कर विद्युत विभाग द्वारा



काटे गए कनेक्शनों को फिर से जुड़वाया। गौरतलब है कि बुधवार को विद्युत विभाग द्वारा ट्यूबवालों के कनेक्शन काटे जाने के बाद से ही पानी की विकट समस्या को लेकर ग्रामीणों में भारी आक्रोश बना हुआ था। ग्रामीणों द्वारा प्रशासन को धरना प्रदर्शन की चेतावनी भी दी गई थी। गुरुवार सुबह से ही काफी संख्या में ग्रामीण पानी की टंकी के पास

नारेबाजी करते हुए धरना प्रदर्शन करने लगे। आक्रोशित युवा विरोध जताते हुए पानी की टंकी पर चढ़ गए। युवाओं ने कहा कि जब तक कनेक्शन नहीं जोड़े जाएंगे तब तक टंकी से नीचे नहीं उतरेंगे। वहीं महिलाओं द्वारा पानी के मटकों को फोड़ा गया। जिला कलेक्टर के कनेक्शन पुनः जोड़ने के आश्वासन के बाद सरपंच ने ग्रामीणों से

समझाइस की तब जाकर युवा टंकी से नीचे उतरे। इसके बाद विद्युत विभाग के कर्मचारियों द्वारा कटे हुए कनेक्शनों को फिर से जोड़ा गया तब जाकर ग्रामीणों ने राहत की सांस ली।

इनका कहना है इधर सुरेश मीणा किशोरपुरा ने कटे हुए विद्युत कनेक्शन पुनः जुड़वाने पर जिला कलेक्टर मीणा का आभार जताते हुए कहा कि पंचायत राज विभाग, पीएचडी विभाग और विद्युत विभाग ने इस मामले में गंभीर लापरवाही बरती है जिसका खामियाजा जनता को भुगतना पड़ा है। इन सभी विभागों के जिम्मेदारों को मिल बैठकर आपस में फैसला करना चाहिए। उन्होंने कहा कि शीघ्र ही मुख्यमंत्री से मिलकर मामले की शिकायत करेंगे।

मीन सेना प्रदेशाध्यक्ष एवं प्रमुख समाजसेवी सुरेश मीणा किशोरपुरा*

सिद्धार्थ इंटरनेशनल स्कूल नांगल में उप मुख्यमंत्री दीया कुमारी ने किया गियर मिशन का शुभारंभ



नेशनल प्रेस टाइम ब्यूरो झुंझुनूं। उदयपुरवाटी के नांगल स्थित सिद्धार्थ इंटरनेशनल स्कूल में उपमुख्यमंत्री दीया कुमारी ने गियर मिशन (बेटी पढ़ाओ, आगे बढ़ाओ) का शुभारंभ फीता काटकर किया। गर्ल्स एजुकेशन एंड पावरमेंट रूट्स स्टेप मिशन (GEERS) के तहत सिद्धार्थ इंटरनेशनल स्कूल में बालिकाओं को सीबीएसई शिक्षा के लिए विशेष छूट दी जा रही है। इस विद्यालय द्वारा पूरे क्षेत्र में यह मिशन लागू करने पर उपमुख्यमंत्री दीया कुमारी ने

सराहना करते हुए विद्यालय के निदेशक अजीत सिंह शेखावत नांगल को बधाई देते हुए कहा कि इस मिशन से बालिका शिक्षा को बढ़ावा मिलेगा और कोई भी

बालिका शिक्षा से वंचित नहीं रहेगी। कार्यक्रम में उपमुख्यमंत्री के साथ नवलगढ़ विधायक विक्रम जाखल, खंडेला विधायक सुभाष मील भी मौजूद रहे।

राष्ट्रीय युवा संसद के लिए राजस्थान के 3 युवाओं का चयन, खैरथल की रिंकी खातून तीसरे स्थान पर रही

खैरथल पहुंचने पर हुआ जोरदार स्वागत

जयपुर। राजस्थान विधानसभा में हुए युवा संसद से राजस्थान के तीन युवाओं का चयन किया गया है, जो आगे राष्ट्रीय युवा संसद में हिस्सा लेंगे। तीन चयनित युवाओं को विधानसभा अध्यक्ष ने सम्मानित किया.इस मौके पर नेता प्रतिपक्ष टीकाराम जुली ने भी युवाओ को प्रेरित किया राजस्थान से कुल 140 युवाओ ने हिस्सा लिया



जयपुर की हर्षिता शर्मा पहले, बीकानेर की मनीषा जोशी दूसरे और अलवर की रिंकी खातून तीसरे स्थान पर रहीं, जिन्हें विधानसभा अध्यक्ष ने प्रमाण पत्र और स्मृति चिन्ह देकर सम्मानित

किया.खैरथल पहुंचने पर गुरुवार को रेलवे स्टेशन पर लोगों ने रिंकी खातून का जोरदार स्वागत किया और फूल मालाओ से लाद दिया इस मौके पर किसान नेता टिल्लू शर्मा ने खातून को खैरथल-तिजारा के युवाओं के लिए प्रेरणा बताते हुए उज्जवल भविष्य की कामना

करी इस दौरान साथ में टिल्लू शर्मा महादेव सैनी पार्षद डॉ बलबीर खालसा आशाराम यादव , जगदीश प्रसाद , अनुराग कौशिक इमरान खान राकेश शर्मा मनोज शर्मा आरिफ खान जुबेर देवेन्द्र कुमार मनोज कुमार आदि लोग मौजूद रहे

विहिप ने नवरात्र में मांस की दुकानें बंद करने को लेकर एडीएम को सौंपा ज्ञापन



नेशनल प्रेस टाइम ब्यूरो

खैरथल -तिजारा: विहिप कार्यकर्ताओ ने गुरुवार को अतिरिक्त जिला कलेक्टर खैरथल को विश्व हिंदू परिषद खैरथल ने जिला उपाध्यक्ष प्रहलाद छंगाणी की नेतृत्व में ज्ञापन सोंपा जिसमें 30 मार्च से नवरात्र प्रारंभ हो रहा है और हिंदुओं की आस्था को देखते हुए खैरथल शहर में बाजारों में वेध व अवैध मांस की दुकान खुली हुई है उनकी बिक्री होती है अतः आपसे अनुरोध है इन दुकानों को व मांस की बिक्री को 30 मार्च से रामनवमी 6 अप्रैल तक बंद करवाने की मांग की इस दौरान वालों में जिला गोरक्षा प्रमुख दिनेश कौशिक कमलेश अग्रवाल जिला मठ मंदिर प्रमुख नवीन अग्रवाल जिला संयोजक जय किशन ग्रामीण प्रखंड अध्यक्ष राजीव चौधरी राजपाल गुरुजी जीतू भाई गौशाला संचालक राजू भाई ज्ञानम भाई प्रखंड मंत्री दीपेश शर्मा मौजूद रहे।

चीफ कमिश्नर की अध्यक्षता में हिंदुस्तान स्काउट गाइड की जिला कार्यकारिणी का हुआ गठन

बूंदी। हिन्दुस्तान स्काउट गाइड संगठन बूंदी जिले में सेवा के नवीन आयामों का सृजन करेगा। ऐसा कहना है मुख्य जिला शिक्षा अधिकारी एवं पदेन मुख्य जिला आयुक्त डॉ. महावीर शर्मा का। हिंदुस्तान स्काउट गाइड की जिला कार्यकारिणी को संबोधित करते हुए इन्होंने कहा कि स्काउट गाइडस समाज के पथ प्रदर्शक के रूप में अग्र पीक में खड़े होने वाले आदर्श होते हैं, जो रोल मॉडल की भूमिका निभाते हैं। इन्होंने कहा कि नैतिकता, योग्यता का विकास करने के उद्देश्य से एक बेहतर भविष्य का निर्माण हेतु छात्र छात्राओं को स्काउटिंग के माध्यम से नवीन प्रयोगों के जरिए अनुशासन का पाठ सिखाया जा रहा है। गुरुवार को हिंदुस्तान स्काउट गाइड बूंदी कर जिला कार्यकारिणी की बैठक मुख्य जिला शिक्षा अधिकारी एवं पदेन मुख्य जिला आयुक्त डॉ. महावीर कुमार शर्मा की अध्यक्षता में आयोजित हुई। सीडीईओ डॉ. शर्मा ने बैठक में मौजूद सभी पदाधिकारियों को संख्यात्मक व गुणात्मक लक्ष्यों को प्राप्त करते हेतु निर्देश प्रदान किए और अधिक से अधिक ग्रुप पंजीकरण पर जोर दिया। जिला शिक्षा अधिकारी माध्यमिक ओम गोस्वामी ने कहा कि स्काउटिंग सेवा भाव जागृत करता है, यह समाज में एक बेहतर वातावरण तैयार करने हेतु आवश्यक है। इन्होंने संगठन के विस्तार हेतु धरातल पर कार्य करने की आवश्यकता जताई। कार्यकारिणी की बैठक में प्रतिवेदन प्रस्तुत करते हुए जिला अंगिनाइजर गिरधारी लाल शर्मा ने कहा कि हिंदुस्तान स्काउट गाइड नैतिक मूल्यों की वृद्धि के साथ जीवन में ज्ञान और अनुशासन का सृजन कर रहा है।

जिला निष्पादन समिति की बैठक हुई संपन्न

ब्यरो -एनपीटी बूंदी, 27 मार्च। जिला निष्पादन समिति की बैठक गुरुवार को जिला कलेक्ट्रेट सभागार में अतिरिक्त जिला कलक्टर सुदर्शन सिंह तोमर की अध्यक्षता में आयोजित हुई, जिसमें शिक्षा विभाग की विभिन्न योजनाओं की समीक्षा की गई। बैठक में अतिरिक्त जिला कलक्टर ने निर्देश दिए कि शेष रहे निर्माण कार्यों को शीघ्र पूरा करवाया जाए। आगामी प्रवेशोत्सव के दौरान अधिक से अधिक नामांकन हो, इसके लिए योजना बनाकर अभी से प्रयास शुरू किए जाएं। जिले का कोई भी विद्यालय शौचालय सुविधा से वंचित नहीं रहे, इस पर विशेष



ध्यान दिया जाए।उन्होंने ब्लॉक शिक्षा अधिकारियों को निर्देश दिए कि बच्चों के आधार कार्ड का बैंक खाते से लिंक कराया जाएं। उन्होंने कहा कि विशेष प्रयास कर जिले की रैंकिंग को बढ़ाया जाए। उन्होंने पीएम श्री विद्यालय के प्रस्ताव पर चर्चा कर आवश्यक दिशा-निर्देश दिए।

बैठक में अतिरिक्त जिला कलक्टर ने एसडीआरएफ कार्यों, आधार जन आधार प्रमाणीकरण, एनपीसीआई

आधार सीडिंग, शाला स्वास्थ्य कार्यक्रम, विद्यार्थी अपार आईडी प्रगति, आईसीटी प्रथम, द्वितीय एवं तृतीय चरण के निष्क्रिय उपकरणों के निस्तारण एवं नीलामी करवाने, बजट घोषणा आदि की समीक्षा कर अधिकारियों को आवश्यक निर्देश दिए।बैठक में मुख्य जिला शिक्षा अधिकारी डॉ. महावीर शर्मा, जिला शिक्षा अधिकारी ओम गोस्वामी, रेडक्रॉस सचिव अशोक विजय सहित विभिन्न विभागों के अधिकारी मौजूद रहे।

भाजपा नेता शंकर डागर वार्ड समस्याओं को लेकर हुए सख्त

ब्यरो -एनपीटी बूंदी! भाजपा नेता शंकर डागर के नेत्व में दिया वार्ड नंबर 15 के निवासियों ने सफाई एव सड़क समसिया को लेकर सभापति को ज्जापन दिया! ज्ञापन में बताया कि हमारे वार्ड 15 में सफाई को लेकर काफी परेशानी है कर्मचारी तो आते है पर वो आधे वार्ड की सफाई कर के छोड़ जाते जिस के कारण नालियों को पानी सड़क पर फेल जाता है एव वार्ड नंबर 15 में आज के कुछ साल पहले सड़क का निर्माण हुआ था वोबी अधूरे वार्ड। में बना कर

बाकी आधा वार्ड छोड़ दिया गया जिस की वजसे वाहन निकल ने में तथा वार्ड के वासीयो को काफी समसिया होती है एव सड़क के अंदर काफी खड्डे हो रहे है जिस के कारण कही बार वार्ड वासीयो को चोट तक लग चुकी है ज्ञापन में उपस्थित बुद्धिप्रकाश जी तन्म्बोली अजय बोयत रोहित बेरवा सूरज नरवाला सोनू ,बादल नायक गद्दू नायक बदरी बैरागी सोनू हरिजन कमलेश जी बोयत हनुमान जी बेरवा मोनू रिंकु तन्म्बोली सोनू बेरवा विकास आदि लोग मौजूद रहे

50 दिव्यांग लाभार्थियों को ट्रॉई साइकिलों का मौके पर किया गया वितरण



ग्रामीण विकास एवं पंचायती राज विभाग द्वारा 26 लाभार्थियों को पट्टों का वितरण किया गया तथा सामाजिक न्याय एवं अधिकारिता विभाग कि योजना अंतर्गत दिव्यांगजनों को 50 व्हीलचेयर एवं सहायक उपकरणों का वितरित कर लाभार्जित किया गया।

जिला स्तरीय कार्यक्रम में जिला कलक्टर किशोर कुमार, अतिरिक्त जिला कलेक्टर शिवपाल जाट, भाजपा जिला अध्यक्ष महासिंह चौधरी एवं अतिरिक्त जिला उपखंड अधिकारी टपूकड़ा

लाखन सिंह गुर्जर, एसडीएम राकेश रावत, श्रम विभाग अधिकारी राकेश चौधरी, समाज कल्याण अधिकारी रमेश दहमीवाल, नगर परिषद आयुक्त मुकेश शर्मा सहित अन्य अधिकारी, आमजन एवं लाभार्थी मौजूद रहे।

शुक्रवार को सुशासन उत्सव का होगा आयोजन

राजस्थान दिवस समारोह की कड़ी में जिला स्तरीय 'सुशासन उत्सव' का आयोजन गुरुवार को दोपहर 12.00 बजे से जिला सचिवालय सभागार में किया जाएगा।

परेशान मरीज चंवरा पीएचसी में डॉक्टर व अन्य कर्मचारियों के पद खाली होने से दर्जनों गांवों के मरीज इलाज के लिए तस्से

जब अस्पताल ही बीमार है तो मरीज इलाज के लिए कहा जाएं... प्रताप सिंह शेखावत

नेशनल प्रेस टाइम ब्यूरो झुंझुनूं। उदयपुरवाटी उपखंड क्षेत्र के चंवरा पीएचसी में इन दिनों डॉक्टर व अन्य कर्मचारियों के पद रिक्त होने से दर्जनों गांवों के लोग इलाज के लिए काफी परेशान हो रहे हैं। मजबूरन मरीजों को इलाज के लिए गुडा गोड़जी जाना पड़ता है। ग्रामीणों ने बताया कि इस पीएचसी के अन्तर्गत चंवरा, गढला, हीरवाना, ककराना, दीपपुरा, किशोरपुरा सहित दर्जनों गांव आते हैं। पीएचसी में डाक्टर, फार्मसिस्ट, दो जीएनएम, एलएचवी लेडी हेल्थ वर्कर, दो वार्ड बॉय के पद रिक्त चल रहे हैं। एक पद स्वीपर जो डेपुटेशन पर लगा हुआ है



उदयपुरवाटी से यहां नहीं आता है। उसको भी यहां लगाया जाए। ग्रामीणों का कहना है कि अस्पताल खुद ही बीमार है तो मरीजों का इलाज कहां

होगा। इस बारे में उच्चाधिकारियों को बार-बार अवगत करवाने के बाद भी समस्या का समाधान नहीं हुआ है। पिछले दिनों 24 जनवरी को शहीद

रामसिंह शेखावत के शहादत दिवस पर विशिष्ट अतिथि के रूप में पहुंचे झुंझुनू सीएमएचओ छोटे लाल गुर्जर को पूर्व सैनिकों ने ज्ञापन देकर डॉक्टर व अन्य कर्मचारी लगाने की मांग की थी।

सीएमएचओ ने मौके पर ही ग्रामीणों को 15 दिन के अंदर डॉक्टर लगाने का आश्वासन दिया था। लेकिन आज तक नहीं लगाया गया जिससे ग्रामीणों और पूर्व सैनिकों में आक्रोश है। हवलदार प्रताप सिंह शेखावत सहित पूर्व सैनिकों और ग्रामीणों ने झुंझुनू जिला कलेक्टर से अस्पताल में डॉक्टर व अन्य कर्मचारी लगाने की मांग की है।

भाजपा नेता की हत्या मामले में सदन से लेकर सड़क तक हुआ जबरदस्त हंगामा

एनपीटी ब्यूरो
रांची, भाजपा नेता की हत्या मामले में सदन से लेकर सड़क तक गुरुवार को जबरदस्त हंगामा हुआ। सदन में भाजपा नेताओं ने जहां वेल में घुसकर नारेबाजी की, तो वहीं सड़क पर भाजपा नेताओं ने हेमन्त सरकार के खिलाफ प्रदर्शन किया। सदन की कार्रवाई शुरू होते ही भाजपा नेताओं ने सूबे की कानून व्यवस्था को लेकर धरना शुरू कर दिया। फिर भाजपा विधायक वेल में जा घुसे और नारेबाजी शुरू कर दी। हंगामे की वजह से सदन की कार्रवाई को स्थगित करना पड़ गया। भाजपा विधायकों का आरोप है कि अनिल टाइगर हत्याकांड कानून व्यवस्था की विफलता है। पुलिस का अपराधियों पर कोई नियंत्रण नहीं है। आये दिन घटनाएं घट रही हैं, लेकिन



पुलिस विभाग आखें मूढ़े बैठा है। सरकार का ऐसी घटनाओं के बाद भी कोई स्पष्ट रुख नहीं है। भाजपा विधायक सीपी सिंह ने बुलंद आवाज में कहा कि सरकार अपराधियों को संरक्षण देना बंद करे। प्रदेश में अपराधी बेलगाम हो गये हैं। वहीं सत्ता पक्ष ने कहा कि कानून व्यवस्था पर इस तरह से सवाल उठाना गलत है। वारदात के तुरन्त बाद पुलिस ने एक्शन लिया।

हत्यारे को गिरफ्तार किया। अन्य आरोपियों को भी जल्द ही गिरफ्तार कर लिया जायेगा। इधर इस घटना को लेकर भाजपा और अन्य राजनीतिक दलों के बंद का व्यापक असर राजधानी रांची में दिखा। इस दौरान पुलिस ने कई नेताओं को गिरफ्तार भी किया। सुबह 8 बजे से ही भाजपा नेता सड़क पर उतर आये और प्रदर्शन शुरू कर दिया। इस दौरान जगह- जगह

टायर जलाकर सड़क को बाधित किया गया। दुकानें नहीं खुली, जबकि सड़क पर गाड़ियों की आवाजही भी ना के बराबर दिखा। समाचार लिखे जाने तक प्रदर्शन कर रहे बीजेपी के प्रदेश प्रवक्ता प्रतुल शाहदेव को पुलिस ने हिरासत में ले लिया था। साथ ही भाजपा नेता गाड़ियों पर सवार होकर दुकानों को बंद कराते भी दिखे।

राज्य पुलिस सेवा के 3 अधिकारी को हाईकोर्ट ने दी झटका

एनपीटी ब्यूरो
रांची, आईपीएल अवार्ड की उम्मीद कर रहे 3 राज्य पुलिस सेवा के अधिकारी को हाईकोर्ट ने झटका दे दिया है। हाईकोर्ट ने इन तीनों डीएसपी के आईपीएस अवार्ड पर रोक लगा दी है। इस फैसले के बाद आईपीएस प्रमोट होने की उम्मीद धुंधली हो गयी है। तीन डीएसपी शिवेंद्र, प्रेम राधा किशोर, और मुकेश महतो पर आपराधिक मामले चल रहे हैं। उनके खिलाफ दर्ज आपराधिक प्रकरण का हवाला देकर कोर्ट में याचिका दायर की गयी थी। याचिका की सुनवाई के बाद जस्टिस आनंद सेन की कोर्ट ने याचिका की सुनवाई के बाद यूपीएससी को आदेश दिया कि जब तक कोर्ट का अगला आदेश नहीं आता, तब तक प्रमोशन की प्रक्रिया को रोक दी जाये। इधर झारखण्ड सरकार को चार सप्ताह में जवाब दाखिल करने का

निर्देश दिया है। दरअसल याचिकाकर्ता रजत मणि बाखला और अन्य ने अदालत में याचिका दायर कर कहा था कि क्वटर आईपीएस अवार्ड के लिए जिन तीन डीएसपी का नाम लिस्ट में शामिल किया गया है, उनके खिलाफ आपराधिक प्रकरण दर्ज है। ऐसे अधिकारी जिनके खिलाफ ऐसे प्रकरण चल रहे हों, उन्हें क्वटर प्रमोट करना उचित नहीं है। शिवेंद्र, प्रेम राधा किशोर और मुकेश महतो के खिलाफ सीबीआई ने चार्जशीट भी दायर की है। गंभीर प्रकरण के बावजूद

इनका नाम सूची में शामिल किया गया, जो कि नियमों के खिलाफ है। अदालत को यह भी बताया कि जिन अधिकारियों पर कोई आरोप नहीं हैं, उनके नाम इस सूची में नहीं भेजे गये। नियमों के मुताबिक, जिन अधिकारियों पर आपराधिक मामले चल रहे हों, उनका नाम प्रमोशन के लिए नहीं भेजा जाना चाहिए। अदालत ने इन तर्कों को स्वीकार करते हुए तुरन्त जेपीएससी और यूपीएससी को प्रमोशन प्रक्रिया पर रोक लगाने का आदेश दिया। इस मामले में अगली सुनवाई 28 अप्रैल को होगी।

कल्चरल एक्सचेंज प्रोग्राम के ध्यानार्थ की गई उन्मुखीकरण कार्यशाला



एनपीटी ब्यूरो
पाकुड़ (झा०खं०), झारखण्ड शिक्षा परियोजना, पाकुड़ के द्वारा प्रोजेक्ट परख (तैयारी उड़ान की) के तहत पीएम श्री विद्यालयों का जिला स्तरीय एफएलएन मेला, साहित्य उत्सव, सांस्कृतिक कार्यक्रम, बिरसा मुंडा लॉनिंग फेस्टिवल, कल्चरल एक्सचेंज प्रोग्राम के साथ में पीएम श्री स्कूलों के प्रधान शिक्षकों और अध्यक्षों का उन्मुखीकरण कार्यशाला का आयोजन उपायुक्त पाकुड़ श्री मनीष कुमार की अध्यक्षता में किया गया। इस कार्यक्रम का शुभारम्भ उपायुक्त मनीष कुमार, जिला शिक्षा पदाधिकारी, अनिता पुरती, अतिरिक्त जिला कार्यक्रम प्रमुख, पिपुष कुमार, बच्चों एवं शिक्षकों के द्वारा दीप प्रज्वलित कर किया गया। उपायुक्त मनीष कुमार ने अपने सम्बोधन में कार्यक्रम में आये बच्चों को ध्यान से पढ़ने, समय के पाबंद होने, मोबाइल से दूरी बनाने के साथ- साथ मन लगाकर पढ़ने की सलाह दी। उपायुक्त ने अपने कई यादों को साझा किया, जिससे बच्चे काफी प्रभावित हुए। उपायुक्त ने दो लघु फिल्मों के जरिए बच्चों को मैसेज देने की कोशिश की गई, आप के पास जो भी संसाधन हैं, उसी में आगे बढ़ें। आप कभी भी अपने से अधिक समर्थवान से तुलना नहीं करें, बल्कि आप अपनी तुलना अपने से नीचे वाले से करें, जिनके पास आपसे भी कम संसाधन मौजूद है।

डीसी- एस्पी व डीडीसी ने आंगनबाड़ी सेविकाओं को बांटे स्मार्टफोन, तकनीकी रूप से होंगे सशक्त

एनपीटी ब्यूरो, पाकुड़ (झा०खं०), झारखण्ड मुख्यमंत्री हेमन्त सोरेन ने बुधवार को ही आंगनबाड़ी सेविकाओं को स्मार्ट फोन से नवाजे। साथ ही इस दिशा में सुझाव भी पेश किया। वहीं पाकुड़ जिला प्रशासन भी लक्ष्य के परिप्रेक्ष्य के सापेक्ष बीते गुरुवार को समाहरणालय स्थित सभागार कक्ष में उपायुक्त मनीष कुमार, पुलिस अधीक्षक प्रभात कुमार, उप विकास आयुक्त महेश कुमार संधालिया, विशेष कार्य पदाधिकारी त्रिभुवन कुमार सिंह एवं जिला समाज कल्याण पदाधिकारी बसंती रलाडिस बाड़ा के द्वारा महिला पर्यवेक्षिकाओं एवं सेविकाओं के बीच स्मार्टफोन का वितरण किया गया। उपायुक्त मनीष कुमार ने कहा कि मोबाइल के

द्वारा सरकारी कार्य - दायित्व को उचित एवं त्वरित गति से निर्वहन करने में सहायता मिलेगी। सभी महिला पर्यवेक्षक एवं सेविका पोषण टैकर एप, टीएचआर के एफआरएस, आधार सीडिंग, लाभुकों के फोटो आदि का कार्य ससमय निष्पादित करे। आंगनबाड़ी सेविकाएं अब पोषण टैकर ऐप और स्मार्ट समर ऐप के माध्यम से गर्भवती महिलाएं, धात्री माताएं, 0 से 6 वर्ष तक के बच्चे और किशोरी बालिकाओं को कुपोषण मुक्त करने से सम्बन्धित सेवाएं डिजिटल रूप से दर्ज कर सकेंगी। महिला पर्यवेक्षिकाएं भी ऐप के माध्यम से सेवाओं की निगरानी करेंगी, जिससे व्यवस्था पारदर्शी और प्रभावी होगी।

राष्ट्रीय राजमार्ग निर्माण हेतु भूमि अधिग्रहण की प्रक्रिया तेज, रेयतों को जल्द की जायेगी भुगतान

एनपीटी ब्यूरो
पाकुड़ (झा०खं०), नेशनल हाईवे - 333ए पाकुड़ पथ के पक्की सड़क के साथ 2 लेन तक चौड़ीकरण कार्य अन्तर्गत उच्च स्तरीय ब्रिज निर्माण सह- पुनर्निर्माण के लिए भूमि अधिग्रहण परियोजना अन्तर्गत सम्बन्धित रेयतों का मुआवजा का भुगतान करने हेतु आवश्यक कागजातों के संग्रहण के लिए लिट्टीपाड़ा प्रखण्ड के विभिन्न पंचायतों में शिविर आयोजित कर सम्बन्धित रेयतों से वांछित कागजात जमा किया गया।



पंचायत के मुखिया एवं ग्राम प्रधान द्वारा किया जा रहा है जो 27 मार्च से 29 मार्च 3 दिनों तक की जायेगी। आवश्यक दिशा-निर्देश की अनुपालन करते रेयतों को शिविर में अपनी भागीदारी सुनिश्चित करते हुए भुगतान सम्बन्धी आवश्यक अवयवों

समावेश कर जरूरी भूमिका सुनिश्चित करे। ताकि जिला प्रशासन द्वारा की जा रही भुगतान सम्बन्धी प्रक्रिया में सहूलियत हो सके। एवं सभी रेयत मुआवजा आसानी से प्राप्त कर सके। रेयतों का कागजात संग्रहण हेतु टीम कार्यरत है।

प्रशासन है एक्टिव , त्र्यौहार को ले जिला प्रशासन है एक्टिव, चप्पे-चप्पे में रहेगी सुरक्षा बलों की तैनाती

हर गतिविधियों पर यहेगी पैनी नजर, सोशल मीडिया पर भी है पुलिस की नजर

एनपीटी ब्यूरो
पाकुड़ (झा०खं०), रामनवमी पर्व, ईद उल-फितर, सरहुल एवं चैती दुर्गापूजा पर्व के ध्यानार्थ जिला प्रशासन एक्टिव नजर आ रहे हैं। वहीं इस दिशा में गुरुवार को कृषि उत्पादन बाजार समिति, पाकुड़ में उपायुक्त मनीष कुमार एवं पुलिस अधीक्षक प्रभात कुमार के द्वारा जिला स्तरीय शान्ति समिति के सदस्यों के साथ बैठक कर आगामी पर्व- त्योहार के दौरान विधि व्यवस्था, शान्ति व्यवस्था एवं जनसुविधाओं तथा सुगम यातायात व्यवस्था के संदर्भ में चर्चा कर एक दुसरे में समन्वय स्थापित करते हुए शान्तिपूर्ण व सौहार्दपूर्ण वातावरण में संयमित तथा अनुशासित तरीके से पर्व- त्योहार मनाने की अपील की। बैठक के दौरान उपायुक्त मनीष कुमार ने कहा कि पर्व- त्योहार खुशियां मनाने और बांटने का अवसर होता है,



ऐसा वातावरण बनायें कि लोग परिवार के साथ आपके खुशियों में शामिल हो सकें। जिला प्रशासन नागरिक सुविधाओं की बेहतरी का ध्यान रखेगी, लोग संयमित एवं अनुशासित तरीके से पर्व- त्योहार मनायें। शान्ति समिति सदस्यों से अपील है कि जुलूस में चलते समय शराब या किसी अन्य मादक पदार्थ का सेवन कर के कोई व्यक्ति शामिल नहीं हो, इसका ध्यान रखेंगे। डीजे का प्रयोग नहीं कर एक मिसाल कायम करे। जुलूस में ऐसे गाने नहीं बजने दें, जो अश्लील हो या जिससे किसी समुदाय की भावना

आहत हो। जिला प्रशासन सोशल मीडिया पर सख्त निगरानी रखेगी, सावधानी से सोशल मीडिया का उपयोग करे, किसी तरह के अफवाहों पर ध्यान नहीं दें, भ्रामक एवं अपुष्ट खबरों का सत्यापन प्रशासन से जरूर करा ले। किसी भी प्रकार से जुलूस के पुराने रूट चार्ट में विचलन की अनुमति नहीं दी जायेगी। साफ-सफाई, पेयजल, बिजली आदि जैसे कुछ सुझाव को लेकर सम्बन्धित पदाधिकारी को तत्काल आवश्यक कार्रवाई हेतु निदेशित किया गया है। जिला स्तरीय नियंत्रण कक्ष को

24*7 क्रियाशील रखते हुए सभी जुलूस पर निगरानी रखी जायेगी, ताकि असामाजिक तत्वों पर नियंत्रण रखा जा सके। वहीं पुलिस प्रशासन आपके सहयोग के लिए सदैव तत्पर, अखाड़ा समिति अपने वॉलंटियर के माध्यम से भी जुलूस पर नियंत्रण रखे। पुलिस अधीक्षक प्रभात कुमार ने कहा कि सभी वॉलंटियर की सूची सभी समिति दे। लाठी या पारंपरिक अस्त्र से कलाबाजी जुलूस में वे लोग ही करे, जिन्हें कलाबाजी ठीक तरीके से आती है। उन्होंने कहा कि त्योहार के ध्यानार्थ सुरक्षा एवं विधि

व्यवस्था को लेकर पर्याप्त संख्या में दण्डाधिकारी, पुलिस पदाधिकारी व पुलिस बल की प्रतिनियुक्ति रहेगी। हर चौक चौराहों समेत सेंसिटिव एरिया/ संवेदनशील स्थानों पर विशेष चौकसी बरती जायेगी। आपके उत्सव के माहौल में कोई बाधा नहीं पहुंचाये इस उद्देश्य से पुलिस प्रशासन के द्वारा सभी एहतियाती कदम उठाये जा रहे हैं। ध्यान रखें की विसर्जन जुलूस मार्ग का विचलन किसी प्रकार से नहीं हो। विसर्जन में समयसीमा का विशेष ध्यान रखे। बैठक में अनुमंडल पदाधिकारी, सिविल सर्जन, अनुमंडल पुलिस पदाधिकारी, महेशपुर/ पाकुड़, जिला परिवहन पदाधिकारी, विशेष कार्य पदाधिकारी, सभी प्रखण्ड विकास पदाधिकारी / अंचलाधिकारी, थाना प्रभारी एवं जिला के गणमान्य व्यक्ति उपस्थित रहे।

दाल-भात केन्द्र के साथ- साथ पीडीएस प्रणाली भी की जा रही दुस्त- डीसी

एनपीटी ब्यूरो, पाकुड़ (झा०खं०), जिले के दाल भात केन्द्र भवन को जीर्ण- शोर्ण अवस्था में देखकर उपायुक्त मनीष कुमार ने इसका जीर्णोद्धार प्रोजेक्ट आहार के तहत कराने का निर्णय लिया है। इसके साथ ही सभी पीडीएस डीलरों के बीच जिला प्रशासन के द्वारा टी शर्ट का वितरण किया गया है। टी-शर्ट मिलने पर पीडीएस डीलर/जनवितरण प्रणाली दुकानदार सुखद अनुभव कर रहे हैं। पीडीएस डीलरों ने कहा कि जिला प्रशासन की तरफ से यह एक सराहनीय पहल है। जितने भी मृत लोग हैं उनका नाम राशन कार्ड से हटया जा रहा है। सभी राशनकार्डधारी लाभुक अपने नजदीकी डीलर से ई-केवाईसी जरूर करा लें। निर्धारित तिथि तक ई-केवाईसी पूर्ण नहीं कराने वाले लाभुकों का नाम राशनकार्ड से विलोपित किया जायेगा। उपायुक्त ने कहा कि पाकुड़ जिला को बेहतर बनाने के जिला प्रशासन दृढ़ संकल्पित हैं। इसके लिए सभी जिलेवासियों का सहयोग भी अपेक्षित है। उन्होंने कहा कि सक्षम व्यक्ति स्वयं अपना राशन कार्ड सरेंडर कर दें अन्यथा आवश्यक कार्रवाई की जाएगी। इसके अलावा सभी डीलर ससमय राशन उठाव करते हुए सभी कार्डधारियों के बीच ससमय राशन वितरण करना सुनिश्चित करें। प्रोजेक्ट आहार की टीम के द्वारा जिले के सभी पीडीएस दुकान का मॉनिटरिंग किया जा रहा है। साथ ही जितने भी निर्लंबित पीडीएस दुकान है उनके वाद की सुनवाई भी की जा रही है।

किसानों को सोलर पंप देकर दोगुनी आय में सहायक बन रही झारखण्ड सरकार

एनपीटी ब्यूरो
पाकुड़ (झा०खं०), झारखण्ड सरकार की महत्वाकांक्षी योजना किसान समृद्धि अन्तर्गत जिला के सभी प्रखण्डों से करीब 10 किसानों के बीच 2 एचपी सोलर चलित पंपसेट का वितरण किसान समारोह कार्यक्रम का आयोजन किया गया। जिसका शुभारम्भ जिला कृषि पदाधिकारी सह- परियोजना निदेशक



आत्मा, पाकुड़, मृत्युंजय कुमार के द्वारा किया गया। इस योजना का मुख्य उद्देश्य सिंचाई हेतु डीजल एवं

पेट्रोल इंजन पर किसानों की निर्भरता को कम करना तथा खेती की लागत में कमी लाना है। इस उपकरण से किसानों के बीच दोगुनी आय करने के उपाय भी बताये गये। इस चलंत सोलर इकाई का किसान अपने घरेलू उपकरणों, जैसे- आटा चक्की , श्रेसर आदि को चलाने में कर सकते हैं। किसान व्यक्तिगत या समूह के माध्यम से 10 प्रतिशत अंशदान

देकर किसान समृद्धि योजना का लाभ प्राप्त कर सकते हैं। पाकुड़ जिला को योजनान्तर्गत 161 चलंत सोलर पंपसेट के वितरण का लक्ष्य प्राप्त है। वितरण कार्यक्रम के दौरान उप परियोजना निदेशक आत्मा सपन सोनल तिकी, बीटीएम शमीम अंसारी, एटीएम हिरणपुर मोहम्मद जुनैद, एटीएम लिट्टीपाड़ा रामेश्वर मुर्मू उपस्थित रहे।

एमआईईटी में वार्षिकोत्सव कोलाहल

2025 में रॉकिंग परफॉर्मेंस

बैटल ऑफ बैंड्स की धुनों से गूंज उठा एमआईईटी



नेशनल प्रेस टाइम ब्यूरो
मेरठ। एमआईईटी के वार्षिकोत्सव इकोलाहल-2025 के दूसरे दिन विविध सांस्कृतिक प्रस्तुतियों ने महोत्सव को सुरमयी बना दिया। दिन की शुरुआत फॉक्सट्रॉट डांस ड्रुएट से हुई, जिसमें 32 छात्र-छात्राओं ने पंजाबी, हरियाणवी और बॉलीवुड गानों पर मनमोहक प्रस्तुतियां दीं। पारंपरिक नृत्यों के माध्यम से छात्रों ने भारत की सांस्कृतिक विविधता का अद्भुत प्रदर्शन किया, जिसे दर्शकों ने खूब सराहा।

संगीत प्रेमियों के लिए विशेष रूप से आयोजित स्वर संगम गुप प्रतियोगिता में स्वरंग, द इकोस, बूम बॉयज जैसे सिंगिंग गुप्स के

कलाकारों ने सुर्ों का जादू बिखेरा। किन्ना सोना तैनु रब ने बनायार, फि दा हूं तुझपे मेरी जान बेपन्हा तुझे कितना चाहने लगे हमर, रूए दिल है मुश्किलर और मेरे ढोलना सुन मेरे प्यार की धुनर जैसे गीतों ने समां बांध दिया।

दोपहर के सत्र में द रीज, द एम्पायर, द इलेक्ट्रा और द इल्यूजन फेडर्स डांस गुप्स ने विभिन्न सामाजिक विषयों को नृत्य के माध्यम से प्रस्तुत किया। इन प्रस्तुतियों ने समाज में जागरूकता लाने का संदेश दिया और दर्शकों को गहरे विचारों में डुबो दिया।

शाम 3 बजे आयोजित बैटल ऑफ बैंड्स कार्यक्रम में राब्ता बैंड,



पथिक बैंड, मलंग बैंड और चंदन वंश लाइव बैंड ने शानदार प्रस्तुतियां दीं। बैंड की धुनों पर छात्र-छात्राओं ने घंटों तक उत्साहपूर्वक झूमते हुए संगीत का आनंद लिया।

रात को मदारी बैंड की लाइव परफॉर्मेंस ने दर्शकों को मंत्रमुग्ध कर दिया। ये रात में जो ये नशा हैर, इझूम झूम झूम बाबार जैसे गानों की धुनों ने संगीतमय समां बांध दिया। बैंड के कलाकारों ने सूफी संतों, कवियों और विचारकों की रचनाओं को नए अंदाज में प्रस्तुत कर दर्शकों को भावविभोर कर दिया। कबीर और बाबा फरीद की रचनाओं को अनेखे स्वरूप में पेश कर बैंड ने इंसानियत और भाईचारे का संदेश दिया।

मीडिया हेड अजय चौधरी ने जानकारी दी कि आज शाम 6 बजे पंजाबी गायक एवं अभिनेता जस्सी गिल और बब्बल राय की लाइव परफॉर्मेंस होगी, जो दर्शकों के लिए एक विशेष आकर्षण होगी।

इस अवसर पर एमआईईटी के चेयरमैन विष्णु शरण, वाइस चेयरमैन पुनीत अग्रवाल, कैपस निदेशक प्रो. डॉ. एस.के. सिंह, डायरेक्टर एकेडमिक डॉ. रंजीत वर्मा एवं डीन स्टूडेंट वेलफेयर डॉ. हनी तोमर उपस्थित रहे। आयोजन में छात्र कमेटी से सुवांश जिंदल, हर्षित गोयल, अभिषेक मिश्रा, अथर्व गुप्ता, दिव्यांशी दीक्षित और उत्कर्ष गर्ग का विशेष योगदान रहा।

आई सी आई सी आई बैंक प्रबंधन के द्वारा कर्मचारियों की छंटनी के खिलाफ कर्मचारियों ने किया प्रदर्शन

नेशनल प्रेस टाइम ब्यूरो

नई दिल्ली। आई सी आई सी आई बैंक प्रबंधन ने बैंक में कार्यरत हिंदुस्तान की विभिन्न शाखाओं से, हजारों कर्मचारियों को बिना कोई नोटिस दिए, बिना कोई सफाई का मौका दिये, मनमाने और गैर कानूनी तरीके से नौकरी से निकाल दिया है। इसके खिलाफ पीड़ित कर्मचारियों ने आज दिनांक 27 मार्च 2025 को सुबह दस बजे से बैंक के लोधी रोड स्थित जोनल कार्यालय पर एक जबर्दस्त विरोध प्रदर्शन किया। विरोध प्रदर्शन में लगभग 50 बैंक कर्मियों ने हिस्सा लिया। यह प्रदर्शन ऑल इंडिया बैंक एंक्लाइज यूनिटी फोरम तथा ऑल इंडिया यूनाइटेड ट्रेड यूनियन सेंटर (एआईयूटीयूसी)के



संयुक्त तत्वावधान में आयोजित किया गया। इस प्रदर्शन को संबोधित करते हुए ऑल इंडिया बैंक एंक्लाइज यूनिटी फोरम के महासचिव जगन्नाथ राय मंडल ने कहा कि आज हम यहाँ अपना विरोध दर्ज कराने और जोनल कार्यालय के माध्यम से एक मेमोरेंडम देने के लिए यहाँ आए हैं। अगर हमारी माँगों पर न्यायसंगत ढंग से विचार कर-के बरखास्त कर्मचारियों को वापस नहीं लिया जाता है तो हम देश व्यापी आंदोलन

छेड़ने के लिए बाध्य होंगे। एआईयूटीयूसी के सचिव मंडल सदस्य रमेश पराशर ने प्रदर्शन को संबोधित करते हुए कहा कि हमारा एकमात्र हथियार है कि हम सही नेतृत्व के तहत संगठित होकर अपनी माँग हासिल करने के लिए लड़ाई लड़ें। पीड़ित कर्मचारियों की ओर से धर्मेन्द्र गुप्ता ने भी प्रदर्शनकारियों को संबोधित किया। प्रदर्शन के बाद एक ज्ञापन बैंक अधिकारियों द्वारा भेजे गए प्रतिनिधि को सौंपा गया।

मार्च को होगा सेवा भारती का वार्षिकोत्सव



नेशनल प्रेस टाइम ब्यूरो

गाजियाबाद। सेवा भारती

मेरठ प्रान्त गाजियाबाद महानगर का वार्षिकोत्सव कार्यक्रम आगामी 29 मार्च दिन शनिवार को आयोजित होने जा रहा है। यह कार्यक्रम शाम 4 बजे से शाम 7 बजे तक पंडित दीनदयाल उपाध्याय ऑडिटोरियम में आयोजित किया जा रहा है। सेवा भारती गाजियाबाद महानगर के अध्यक्ष अखिल अग्रवाल ने बताया कि सेवा भारती के सेवा के मुख्यतः चार आयाम हैं, शिक्षा, स्वास्थ्य, सामाजिक और स्वावलंब। सेवा भारती का ध्येय पिछड़े एवं अभावग्रस्त लोगों के बीच शिक्षा, स्वास्थ्य, सामाजिक एवं स्वावलंबन के विभिन्न सेवा प्रकल्पों के माध्यम तथा स्वैच्छिक सेवा संस्थाओं, समर्पित सेवाभावी कार्यकर्ताओं के सहयोग से सुदृढ़, समरस समाज का निर्माण करना है। सेवा भारती के गाजियाबाद महानगर में कुल 72 सेवा कार्य चल रहे हैं।

उन्होंने बताया कि कार्यक्रम का शुभारंभ सेवा कार्य से जुड़ी बहनों द्वारा बनाये विभिन्न उत्पादों की प्रदर्शनी से किया जायेगा। प्रदर्शनी का उद्घाटन महानगर के संघचालक घुरेन्द्र द्वारा किया जायेगा। कार्यक्रम के अध्यक्ष प्रमुख समाजसेवी एवं उद्योगपति सरदार मलकित सिंह जस्सर रहेंगे, राजकुमार मटाले, अपर जिलाधिकारी नगर गंभीर सिंह रहेंगे।

विशिष्ट अतिथि के रूप में सुभाष गुप्ता, सुधीर अग्रवाल, ललित खन्ना, विवेक त्यागी और संजीव कुमार गर्ग मौजूद रहेंगे। वार्षिकोत्सव कार्यक्रम में सेवा भारती के प्रकल्पों के बच्चों और बहनों की विभिन्न प्रकार के प्रस्तुति और नुक्कड़ नाटक के माध्यम से सेवा भारती के सेवा कार्यो को समाज के सामने रखा जायेगा और कार्यक्रम में उपस्थित समाज के लोगों को सेवा कार्यो से जुड़ने के लिए प्रेरित किया जायेगा।

29 तंदूर कारीगर थूक लगाकर बना रहा था रोटी, वीडियो वायरल होते ही पुलिस ने दबोचा, पेशी के बाद जेल

नेशनल प्रेस टाइम ब्यूरो

साहिबाबाद। वीडियो वायरल होते ही पुलिस ने छानबीन कर बुधवार को आरोपी कारीगर लोनी के प्रेमनगर निवासी शावेज को गिरफ्तार कर लिया। पूछताछ के बाद कोर्ट में पेश कर उसे जेल भेज दिया गया है।

टीलामोड़ थाना क्षेत्र के गगन विहार फेज दो निवासी मनीष के घर में आयोजित धार्मिक कार्यक्रम में थूक लगाकर रोटी बनाने वाले का वीडियो मंगलवार को सोशल मीडिया पर वायरल हुआ। वायरल वीडियो में तंदूर कारीगर रोटी पर थूक लगाता दिखाई दे रहा है।

वीडियो वायरल होते ही पुलिस ने छानबीन कर बुधवार को आरोपी कारीगर लोनी के प्रेमनगर निवासी शावेज को गिरफ्तार कर लिया। पूछताछ के बाद कोर्ट में पेश कर उसे जेल भेज दिया गया है।

एसीपी शालीमार गार्डन सलोनी अग्रवाल ने बताया कि 25 मार्च को मनीष के आवास पर देवी का जागरण चल रहा था। कार्यक्रम के बाद लोगों



को प्रीतिभोज कराया जाना था। इसके लिए तंदूर रोटी कारीगर लोनी निवासी शावेज को बुलाया गया था।

देर रात शावेज की एक वीडियो पुलिस को सोशल मीडिया के माध्यम से मिली। वीडियो में शावेज रोटी तंदूर बनाने से पहले उस पर थूकता दिखाई दे रहा था। पुलिस तुरंत मामले में कार्रवाई करते हुए छानबीन की और बुधवार सुबह तक आरोपी को हिरासत में लेकर पूछताछ की।

आरोपी ने थूक लगाकर

रोटी बनाने की बात स्वीकार की है। एसीपी सलोनी अग्रवाल ने बताया कि मुकदमा दर्ज कर आरोपी को कोर्ट के आदेश पर जेल भेज दिया है।

थूक लगाकर रोटी लगाने का गाजियाबाद में यह चार महीने में पांचवा मामला है। इससे पहले खोड़ा, मुरादनगर, मोदीनगर और गाजियाबाद शहर में मामले आ चुके हैं। सभी मामलों में कार्रवाई वीडियो वायरल हो जाने के बाद हुई।

जिला अस्पतालों के ऑक्सीजन प्रबंधन को बेहतर बनाएगा एम्स

नई दिल्ली। अब कोरोना महामारी की तरह ऑक्सीजन की जरूरत होने पर अस्पतालों में समस्या गंभीर नहीं होगी। ऑक्सीजन के प्रबंधन को बेहतर बनाकर एम्स इस समस्या को दूर करेगा। मौजूदा समय में प्रबंधन बेहतर न होने से जिला स्तर के अस्पतालों में करीब 20 फीसदी तक ऑक्सीजन बर्बाद हो जाती है। इसकी रोकथाम कर ऑक्सीजन को भविष्य के लिए इस्तेमाल किया जाएगा।

दरअसल, केंद्र सरकार के निर्देश पर एम्स 200 स्वास्थ्य कर्मियों को ट्रेनिंग देगा। इसके लिए एक समझौता किया गया है। विशेषज्ञों का कहना है कि कोरोना महामारी के दौरान ऑक्सीजन के अभाव में काफी मरीजों को परेशानी हुई। कई जगहों पर देखा गया कि मांग के अनुरूप ऑक्सीजन का इस्तेमाल नहीं हो पाया। मरीज ऑक्सीजन के लिए भटकते रहे। ऐसे में कई जगहों पर ऑक्सीजन की लीकेज समस्या बनी। सबसे ज्यादा समस्या जिला स्तर के अस्पतालों में मिली। भविष्य में फिर ऐसा न हो। इसे लेकर सरकार ने अभी से तैयारी शुरू कर दी है। एम्स इसमें प्रमुख भूमिका निभाएगा। अतिरिक्त चिकित्सा अधीक्षक एम्स ट्रामा सेंटर व

एडिशनल प्रोफेसर अस्पताल प्रशासन डॉ. विजयदीप सिद्धार्थ ने बताया कि ऑक्सीजन प्रबंधन के लिए यूके व यूएसए के नियम को फॉलो किया जाता है। इसके तहत ऑक्सीजन को तीन स्तर पर रखा जाता है। इसमें मुख्य स्तर, मुख्य स्तर के बैकअप व बकअप के आपातकालीन स्तर के लिए ऑक्सीजन को रखा जाता है। इसके लिए तीन तरह की व्यवस्था होती है, लेकिन देखा गया है कि जिला स्तर में दूसरे व तीसरे स्तर में सिलिंडर में ऑक्सीजन रखने के दौरान लीकेज की समस्या आती है। इसे दूर करने के लिए पहले 200 मास्टर प्रशिक्षक तैयार होंगे जो यह आगे चलकर जिला स्तर तक स्थिति को सुधारेगे।

दवा की तरह काम करती है ऑक्सीजन-मरीज के लिए ऑक्सीजन दवा के तौर पर काम करती है। कितनी ऑक्सीजन देनी है। इसे कैसे रखना है। कब इस्तेमाल करना है। इसका प्रबंधन जरूरी है। कोरोना के दौरान प्रबंधन के अभाव ने मरीजों की दिक्कत बढ़ा दी थी। ऐसे में बड़े स्तर के अस्पतालों के साथ छोटे अस्पतालों में भी ऑक्सीजन के प्रबंधन को सुधारकर स्थिति को बेहतर बनाया जाएगा।

ई-रिक्शा, ऑटो का रूट होगा तय, जारी होगा क्यूआर कोड

नेशनल प्रेस टाइम ब्यूरो

गाजियाबाद। ई-रिक्शा व ऑटो अब निर्धारित रूट पर ही चलेंगे। अगर इस नियम का उल्लंघन करता हुआ कोई चालक या स्वामी मिला तो उसके खिलाफ कार्रवाई होगी। इसी के साथ ई-रिक्शा और ऑटो का क्यूआर कोड भी जारी होगा। जिसको स्कैन करते ही मालिक का नाम, चालक का नाम, पता, मोबाइल नंबर आदि जानकारी खुलकर सामने आ जाएगी।

लखनऊ में ई-रिक्शा चालक के दुष्कर्म का विरोध करने पर की गई महिला की हत्या की घटना के बाद परिवहन विभाग ने ऑटो, ई-रिक्शा चालकों पर लगाम लगाने की कार्य योजना तैयार की है। ऑटो



पर क्यूआर कोड के अलावा नाम, पता, मोबाइल आदि भी स्पष्ट व मोटे मोटे अक्षरों में लिखना होगा।

जिले में 10410 ऑटो व 25500 ऑटो हैं। ऑटो के पहले रूट तय किए गए थे, लेकिन इनका फिलहाल कोई असर नहीं है। बिना रूट के ही ऑटो सड़कों पर दौड़ रहे हैं। आरटीओ प्रमोद कुमार सिंह ने बताया कि

बिना रूट के ऑटो, ईरिक्शा का संचालन नहीं होगा। इसमें नगर निगम व यातायत पुलिस का भी सहयोग मांगा गया है। चेकिंग में देखा जाएगा कि ऑटो का परमिट, फिटनेस, आरसी, प्रदूषण आदि मानक पूरे हैं या नहीं। ईटीग्रेटेड कमांड कंट्रोल रूम से इनकी निगरानी कराई जाएगी।

-अवैध ई-रिक्शा का

होगा पंजीकरण- जिले में 10 हजार से भी ज्यादा अवैध ईरिक्शा भी चूम रहे हैं।

इनकी किसी भी स्तर से रोकथाम नहीं हो पा रही है। आरटीओ प्रमोद कुमार सिंह ने बताया कि इनकी रोकथाम के लिए पुलिस व परिवहन विभाग की संयुक्त बैठक बुलाई गई है। इसमें इनके खिलाफ कार्रवाई की पूरी कार्ययोजना तैयार होगी। पुलिस के स्तर पर ई-रिक्शा व ऑटो चालकों का सत्यापन किया जाएगा। इसमें चालकों का नाम, पता, उनके आपराधिक रिकॉर्ड का भी डाटा तैयार होगा। इसमें यह भी देखा जाएगा कि ऑटो, ई-रिक्शा को मालिक खुद चला रहा है या फिर वह किसी से चलवा रहा है।

PUBLIC NOTICE

It is Publicly informed that Sh. Harish Kumar s/o Late Sh. Iswar Chand Kataria of House no. 3-F/92, Land area measuring 141 Sq. yds. Situated at New town ship Fa-ridabad. Tehsil and Distt. Faridabad, Haryana, his absolute owner as Regd. Origi-nal Transfer Deed Dated 25.11.2014 as Doc no. 12557, SRO- Faridabad and Prior CTC of Court Decree dated 11.06.2004 passed by the court of Sh. Mahesh Kumar, C J Faridabad, in favour of Smt. Gyan Devi w/o Late Sh. Iswar Chand Kataria is missing as FIR No. 2706505/2025 Dated. 26/03/2025.also we will be confirmed that he has clear interest in the subject property also no such legal dis-pute, if anyone have objection for same. pls contact below details.Pls Raise objection at below details.

Advocate Name...Lucem legal LLP

Office Address.B-93 -B second floor sector 2 noida 201301 up

Contact No....01140046316